

ಶ್ರೀ ಪರಸಿಂಹ
ಸಹಸ್ರನಾಮ ಸ್ತೋತ್ರಂ



ವಿಶದನಾಕ್ ಪ್ರಕಾಶನ, ಮೆಲ್ಕೊಟಿ

ಬೆಲೆ : ೫೦ ಪೈಸೆ

ಶ್ರೀ ಜರಸಿಂಹ

ಸಹಸ್ರನಾಮ ಸ್ತೋತ್ರಮ್

ಸುಪ್ರಭಾತ - ಮಂಗಳ - ಸ್ತುತಿಸಹಿತಮ್

All Rights Reserved

1970

ವಿಶದವಾಕ್ ಪ್ರಕಾಶನ, ಮೈಟೊಲಿ

ಮು ನ್ನು ಡಿ

ವೇದ-ವೇದಾಂತಗಳಲ್ಲಿರುವ ಸೂಕ್ಷ್ಮಾರ್ಥಗಳ ವಿಸ್ತಾರವೇ ಪುರಾಣಗಳು. ಅವುಗಳಲ್ಲಿ 'ನರಸಿಂಹಪುರಾಣ' ಉಪಪುರಾಣ ಶ್ರೇಷ್ಠ ಎನಿಸಿದೆ. ಪರಮಾತ್ಮನ ಅದ್ಭುತ ಅವತಾರವಾದ ನರಸಿಂಹರೂಪದ ಬಗ್ಗೆ ಮತ್ತು ನಿಜವಾದ ಭಕ್ತರ ರಕ್ಷಣೆಯ ಬಗ್ಗೆ ಇದರಲ್ಲಿ ಬಹಳ ವಿಷಯಗಳಿವೆ. ಚತುರ್ಮುಖಬ್ರಹ್ಮ ಭಗವಾನ್ ನರಸಿಂಹರನ್ನು ಸಾವಿರ ನಾಮಗಳಿಂದ ಸ್ತೋತ್ರಮಾಡಿರುವುದೇ ಅವುಗಳಲ್ಲಿ ಸಾರವಾದುದು. ವೇದಾರ್ಥಮೂಲವಾಗಿ ಸಕಲ ಮಂತ್ರಗಳನ್ನೂ ಅಂತರ್ಭವಿಸಿಕೊಂಡಿರುವ ಈ "ನರಸಿಂಹ ಸಹಸ್ರನಾಮ" ಸ್ತೋತ್ರ ಭಗವಂತನ ಕಲ್ಯಾಣಗುಣಗಳ ಒಂದು ವೆಟ್ಟಿಗೆ ಯಂತಿದೆ. ಇದರ ಪಠನ-ಶ್ರವಣಗಳಿಂದ ವ್ಯಾಧಿ ದುರ್ಭಿಕ್ಷ ದೌರ್ಭಾಗ್ಯಗಳೆಲ್ಲ ಕಳೆದು ಆರೋಗ್ಯ-ಸುಖ-ಸೌಭಾಗ್ಯಗಳೆಲ್ಲ ಸಿದ್ಧಿಸುವುದು ಭಕ್ತರ ಅನುಭವ.

ಬ್ರಹ್ಮಾಂಡಪುರಾಣದಲ್ಲಿ ಈ ಸಹಸ್ರನಾಮದ ಪಾಠಾಂತರವಿದೆ. ಅದು-ಇದು ಎಲ್ಲ ಕಲಸುಮೇಲೋಗರವಾಗಿ ಇದರ ಶುದ್ಧಪಾಠ ಅಪರೂಪ. ಅಂತಹುದರಲ್ಲಿ ಭಾರತದ ವಿವಿಧ ಲಿಪಿಗಳಲ್ಲಿ ಮುದ್ರಿತವಾದ ಮತ್ತು ಹಸ್ತಲಿಖಿತ ಪ್ರಾಚೀನ ಪುಸ್ತಕಗಳ ಪಾಠಗಳನ್ನೆಲ್ಲ ಸಂಗ್ರಹಿಸಿ ಉಪದೇಶಪಾಪ್ತವಾದ ಶುದ್ಧ ಪಾಠವನ್ನು ಇಲ್ಲಿ ಪರಿಷ್ಕರಿಸಿಕೊಡಲಾಗಿದೆ. ಜೊತೆಗೆ ಪೂರ್ವಾಚಾರ್ಯ ರಚಿತವಾದ ನರಸಿಂಹರ 'ಸುಸ್ರಭಾತ ಮಂಗಳ'ಗಳನ್ನೂ ಯದುಗಿರಿಯಲ್ಲಿ ಅನುಸಂಧಾನಮಾಡುವ 'ಅಷ್ಟೋತ್ತರ ಶತನಾಮಾವಳಿ'ಯನ್ನೂ ತಾಳಲಯಬದ್ಧವಾದ 'ವಿಜಯನಾರಸಿಂಹಸ್ತುತಿ'ಯನ್ನೂ ಭಕ್ತರ ಅನುಸಂಧಾನಕ್ಕಾಗಿ ಕೊಡಲಾಗಿದೆ. 'ಪರಿಶಿಷ್ಟಾಂಶ'ದಿಂದ ನಾಮಾವಳಿಯ ನಿಯಮ ನಾಮಗಳ ಸಂಖ್ಯೆ ಮುಂತಾದ ವಿಶೇಷ ವಿಷಯಗಳನ್ನು ಅರಿಯಬಹುದು. ಇವುಗಳ ಪ್ರಾಚೀನ ಪುಸ್ತಕರಕ್ಷಕರಿಗೂ ವಿವಿಧ ಮುದ್ರಕರಿಗೂ ಪ್ರಕಾಶನ ಸಹಾಯಕರಿಗೂ ಭಕ್ತಜನತೆಗೂ ಕೃತಜ್ಞತೆಯೇ ನಮ್ಮ ಕಾಣಿಕೆ.

ಮೇಲ್ಕೊಟ್ಟಿ
೨೦-೪-೧೯೭೦

ಇಂತು
ಪ್ರಕಾಶಕ
ಅರೆಯರ್ ಶ್ರೀರಾಮಶರ್ಮಾ

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀ ಯದುಗಿರಿ ನೃಸಿಂಹ ಸುಪ್ರಭಾತ ಮಂಗಳಮ್

1 ಶ್ರೀಮನ್ ಸಂಯಮಿಸಾರ್ವಭೌಮ ಭಗವನ್ ರಾಮಾನುಜಾರ್ಯ ಪ್ರಭೋ!
ಯಾತಾ ರಾತ್ರಿರುಪಾಗತಂ ಶಿವಮಹಸ್ತೇಜೋನಿಧೇ! ಜಾಗೃಹಿ |

ಶ್ರೀಮದ್ಯಾದವಶೈಲನಿತ್ಯವಸತೇ! ಶ್ರೀಭಾಷ್ಯಕಾರ! ಶ್ರಿಯಾ
ಕ್ಷೇಮಂ ರಂಗ-ವೃಷಾದ್ರಿ-ಹಸ್ತಿ-ಯದುಶೈಲಾದ್ಯೇಷು ಸಂವರ್ಧಯ || ೧ ||

2 ಕಾಸಲ್ಯಾ ಸುಪ್ರಜಾ ರಾಮ! ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ! ಕರ್ತವ್ಯಂ ದೈವಮಾಹ್ನಿಕಮ್ || ೨ ||

3 ಉತ್ತಿಷ್ಠೋತ್ತಿಷ್ಠ ಗೋವಿಂದ! ಉತ್ತಿಷ್ಠ ಗರುಡಧ್ವಜ!
ಉತ್ತಿಷ್ಠ ಕಮಲಾಕಾಂತ! ತ್ರೈಲೋಕ್ಯಂ ಮಂಗಳಂ ಕುರು || ೩ ||

4 ಯೋಗಾನಂದ! ನೃಸಿಂಹ! ದೇವ! ಭಗವನ್! ಶ್ರೀಯಾದವಾದ್ರೀಶ್ವರ!
ಪ್ರಹ್ಲಾದಾಂಚಿತ! ಪಂಚಭಾಗವತದೃಕ್ ಸಂಮೋದದಾಯಿನ್! ಹರೇ!
ಶ್ರೀರಾಮಾನುಜರಕ್ಷಕಾರಿವಿಜಯಿಸ್ತ್ರಾತಶ್ಚ ವಿಶ್ವಂ ಸದಾ
ಸಾಲಗ್ರಾಮತನೋ! ಸುದರ್ಶನ! ಸುಖಂ? ಶ್ರೀಸುಪ್ರಭಾತಂ ಪ್ರಭೋ! ||

5 ಶ್ರೀ-ಸೈನ್ಯನಾಯಕ-ಪರಾಂಕುಶ-ನಾಥಸೂರಿ-
ಸದ್ಮಾಕ್ಸ-ರಾಮ-ಯಮುನಾರ್ಯ-ಸುಪೂರ್ಣವರೈಃ |
ಶ್ರೀಲಕ್ಷ್ಮಣಾಖಿಲ-ವರಾರ್ಯ-ಮದಾರ್ಯ-ಮುಖೈಃ
ನಿತ್ಯಾರ್ಚಿತಾಂಘ್ರಿಕ! ವಿಭೋ! ತವ ಸುಪ್ರಭಾತಮ್ || ೪ ||

5 ಲಕ್ಷ್ಮೀಶ! ಕೇಶವ! ಹರೇ! ನೃಹರೇ! ಮುರಾರೇ!
ಶಾರೇ! ರನಾರಮಣ! ಕಾರಣ! ದೀನಬಂಧೋ!
ಇತ್ಯಾದರೇಣ ವದತಾಮಿಹ ವಾಂಛಿತಾರ್ಥ!
ಶ್ರೀಮನ್! ನೃಸಿಂಹ! ಜಗದೀಶ್ವರ! ಸುಪ್ರಭಾತಮ್ || ೫ ||

1 ಅಜ್ಞಾತಪೂರ್ವಚಾರ್ಯಕೃತಿಃ 2 ವಾಲ್ಮೀಕಿ ರಾಮಾಯಣೇ 3 ಪುರಾಣಾಂತರೇ

4 ಅಳತಂಗಭಟ್ಟಕೃತಿಃ 5 ಸ್ವತಿನಾದಿಭಯಂಕರಾರ್ಯಕೃತಿಃ

6 ಜಯ ಜಯ ನರಸಿಂಹ ! ನಾರಾಯಣಾನನ್ತ ತುಭ್ಯಂ ನಮೋ
ಜಯ ಜಯ ಭುಜಗೇನ್ದ್ರ ಶಾಯಿನ್ ! ಸುಖಂ ಯೋಗನಿದ್ರಾಸ್ತು ತೇ ?
ಜಯ ಜಯ ತವ ಸುಪ್ರಭಾತಾ ನಿಶಾಸ್ತು ಪ್ರಸೀದ ಪ್ರಭೋ !
ಜಯ ಜಯ ಕರುಣಾನಿಧೇ ! ಜಾಗೃಹಿ ಶ್ರೀಪತೇ ! ಜಾಗೃಹಿ || ೭ ||

6 ಜಯ ಜಯ ಭಗವನ್ ! ಪ್ರಸೀದ ಪ್ರಪನ್ನಾರ್ತಿಹಾರಿನ್ ! ಹರೇ !
ವಿರಮತು ತವ ಯೋಗನಿದ್ರಾ, ವಿನಿದ್ರಾರವಿಂದೋಪಮಾಮ್ |
ಮಯಿ ವರದ ! ನಿಧೇಹಿ ದೃಷ್ಟಿಂ, ಸಮುತ್ತಿಷ್ಠ ಶಯ್ಯಾತಲಾತ್,
ಘಟಿಪತಿಮಧಿತಿಷ್ಠ ಭದ್ರಾಸನಂ, ಭದ್ರಮೇವಾಸ್ತು ತೇ || ೮ ||

7 ಮಾಣಿಕ್ಯಾದ್ರಿಸಮಪ್ರಭಂ ನಿಜರುಚಾ ಸಂತ್ರಸ್ತರಕ್ಷೋಗಣಂ
ಜಾನುನ್ಯಸ್ತಕರಾಂಬುಜಂ ತ್ರಿನಯನಂ ರತ್ನೋಲ್ಲಸದ್ಭೂಷಣಮ್ |
ಬಾಹುಭ್ಯಾಂ ಧೃತಶಂಖಚಕ್ರಮಭಯಂ ದಂಷ್ಟ್ರೋಗ್ರವಕ್ತ್ರೋಲ್ಲಸತ್-
ಜ್ವಾಲಾಜಿಹ್ವಮುದಗ್ರಕೇಶಮನಿಶಂ ವಂದೇ ನೃಸಿಂಹಂ ವಿಭುಮ್ || ೯ ||

8 ಮಾಧವ ! ಮುಕುಂದ ! ಮಧುಸೂದನ ! ಮುರಾರೇ !
ವಾಮನ ! ನೃಸಿಂಹ ! ಶರಣಂ ಭವ ನತಾನಾಮ್ |
ಪಾಲಯ ಕೃಪಾಲಯ ! ಭವಾಂಬುಧಿನಿಮಗ್ನಂ
ದೈತ್ಯನರಕಾಲ ! ನರಸಿಂಹ ! ನರಸಿಂಹ ! || ೧೦ ||

8 ಇಂದು-ರವಿ-ಪಾವಕ-ವಿಲೋಚನ ! ರಮಾಯಾಃ
ಮಂದಿರ ! ಮಹಾಭುಜ ! ಸಶಂಖವರಚಕ್ರ !
ರಾಜದರವಿಂದರುಚಿರಂ ಪದಯುಗಂ ತೇ
ಧೇಹಿ ಮನು ಮೂರ್ಧ್ನಿ ನರಸಿಂಹ ! ನರಸಿಂಹ ! || ೧೧ ||

9 ಆಸೇದುಷಾ ಯದುಗಿರಿಂ ಕ್ರಿಮಿಕಂಠಹೇತೋಃ
ರಾಮಾನುಜೇನ ಬಹುಶಃ ಪರಿಶೋಧಿತಾಂಘ್ರೀ |
ಆವಿರ್ಭವಂತು ಕುಶಿಕಾನ್ವಯ ಸೌವ್ಯಸಿಂಹ
ಸೂರಿಪ್ರಿಯಸ್ಯ ನೃಹರೇ ! ತವ ಮಂಗಳಾನಿ || ೧೨ ||

6 ಘಟಿಕಾಶತಂ ಅನ್ಮಾಳ್ ಕೃತಿಃ; ಯತಿರಾಜವಿಜಯನಾಟಕೇ ಽ ಅಂಕೇ

7 ನೃಸಿಂಹಸ್ತಂಭೋದ್ಭವಕಲ್ಪಗ್ರಂಥೇ

8 ವಾದಿಕೇಸರಿಣಃ ಸುಂದರಜಾಮಾತೃಮುನೇಃ ಕೃತಿಃ 9 ಶ್ರೀಶೈಲಾರ್ಯಕೃತಿಃ

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀ ಲಕ್ಷ್ಮೀನೃಸಿಂಹಸಹಸ್ರನಾಮ ಸ್ತೋತ್ರಂ

(ಪ್ರಥಮಂ ಸ್ವಗುರುಪರಂಪರಾನುಸಂಧಾನಂ)

ಪ್ರಾರ್ಥನಾ

ಓಂ || ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ |
 ಪ್ರಸನ್ನವದನಂ ಧ್ಯಾಯೇತ್ ಸರ್ವವಿಘ್ನೋಪಶಾಂತಯೇ ||
 ಯಸ್ಯ ದ್ವಿರದವಕ್ತ್ರಾದ್ಯಾಃ ಪಾರಿಷದ್ಯಾಃ ಪರಶೃತಂ |
 ವಿಘ್ನಂ ನಿಘ್ನಂತಿ ಸತತಂ ವಿಷ್ವಕ್ಸೇನಂ ತಮಾಶ್ರಯೇ ||
 ದಿವ್ಯಾಕಾರಂ ಸರೋಜಾಕ್ಷಂ ಶಂಖ-ಚಕ್ರ-ಗದಾಧರಂ |
 ಮುಕುಂದದ್ವಾರನಿಲಯಂ ವಿಷ್ವಕ್ಸೇನಮುಪಾಸ್ಮಹೇ ||

ಉಪೋದ್ಘಾತಃ

ಮಾರ್ಕಂಡೇಯ ಉವಾಚ—

ಏವಂ ಯುದ್ಧಮಭೂತ್ ಘೋರಂ ರಾದ್ರಂ ದೈತ್ಯಬಲೈಸ್ಸಹ |
 ನೃಸಿಂಹಸ್ಯಾಂಗಸಂಭೂತೈರ್ನಾರಸಿಂಹೈರನೇಕಶಃ ||
 ದೈತ್ಯಕೋಟ್ಯೋ ಹತಾಸ್ತತ್ರ ಕೇಚಿತ್ ಭೀತಾಃ ಪಲಾಯಿತಾಃ |
 ತಾನ್ ದೃಷ್ಟ್ವಾತಿವ ಸಂಕ್ರುದ್ಧೋ ಹಿರಣ್ಯಕಶಿಪುಃ ಸ್ವಯಂ ||
 ಭೂತಪೂರ್ವೈರಮೃತ್ಯುರ್ಮ ಇತಿ ಬ್ರಹ್ಮವರೋದ್ಧತಃ |
 ವನರ್ಷ ಶರವರ್ಷೇಣ ನಾರಸಿಂಹಂ ಭೃಶಂ ಬಲೀ ||
 ದ್ವಂದ್ವಯುದ್ಧಮಭೂದುಗ್ರಂ ದಿವ್ಯಂ ವರ್ಷಸಹಸ್ರಕಂ |
 ದೈತ್ಯೇಂದ್ರಸಾಹಸಂ ದೃಷ್ಟ್ವಾ ದೇವಾ ಇಂದ್ರ ಪುರೋಗಮಾಃ ||
 'ಶ್ರೀಯಃ ಕಸ್ಯ ಭವೇದತ್ರ' ಇತಿ ಚಿಂತಾಪರಾ ಭವನ್ |
 ತತಃ ಕ್ರುದ್ಧೋ ನೃಸಿಂಹಸ್ತು ದೈತ್ಯೇಂದ್ರಪ್ರಹಿತಾನ್ಯಪಿ ||

ವಿಷ್ಣು ಚಕ್ರಂ ಮಹಾಚಕ್ರಂ ಕಾಲಚಕ್ರಂ ತು ವೈಷ್ಣವಂ |
 ರೌದ್ರಂ ಪಾಶುಪತಂ ಬ್ರಾಹ್ಮಂ ಕೌಬೇರಂ ಕುಲಿಶಾನಿಲಂ ||
 ಆಗ್ನೇಯಂ ವಾರುಣಂ ಸೌಮ್ಯಂ ವೋಹನಂ ಸೌರಪಾರ್ವತಂ |
 ಭಾರ್ಗವಾದಿಬಹೂನ್ಯಸ್ತ್ರಾಣ್ಯಭಕ್ಷಯತ ಕೋಪತಃ ||
 ತತಃ ಖಡ್ಗಧರಂ ದೈತ್ಯಂ ಜಗ್ರಾಹ ನರಕೇಸರೀ |
 ಸಂಧ್ಯಾ ಕಾಲೇ ಸಭಾದ್ವಾರೇ ಸ್ವಾಂಕೇ ನಿಕ್ಷಿಪ್ಯ ಭೈರವಃ ||
 ಹಿರಣ್ಯಕಶಿಪೋರ್ವಕ್ಷೋ ವಿದಾರಾಶ್ವತೀವ ರೋಷಿತಃ |
 ಉದ್ಯುತ್ಯ ಚಾಂತ್ರಮಾಲ್ಯಾನಿ ನಖೈರ್ವಜ್ರಸಮಪ್ರಭೈಃ ||
 ಮೇನೇ ಕೃತಾರ್ಥಮಾತ್ಮಾನಂ ಸರ್ವತಃ ಪರ್ಮೈಕ್ಷತ |
 ಹರ್ಷಿತಾ ದೇವತಾಸ್ಸರ್ವಾಃ ಪುಷ್ಪವೃಷ್ಟಿಮವಾಕಿರನ್ ||
 ದೇವದುಂದುಭಯೋ ನೇದುರ್ವಿಮಲಾಶ್ಚ ದಿಶೋಽಭವನ್ |
 ನೃಸಿಂಹಮತಿತೇಜಸ್ವಂ ವಿದೀರ್ಣವದನಂ ಭೃಶಂ ||
 ಲೇಲಿಹಾನಂ ಚ ಗರ್ಜಂತಂ ಕಾಲಾನಲಸಮಪ್ರಭಂ |
 ಅತಿರೌದ್ರಂ ಮಹಾಕಾಯಂ ಮಹಾದಂಷ್ಟ್ರಂ ಮಹಾರವಂ ||
 ಮಹಾವಕ್ತ್ರಂ ಮಹಾರೂಪಂ ದೃಷ್ಟ್ವಾ ಸಂಕ್ಷುಭಿತಂ ಜಗತ್ |
 ಸರ್ವದೇವಗಣೈಸ್ಸಾರ್ಥಂ ತತ್ರಾಗತ್ಯ ಸಿತಾಮಹಃ ||
 ಆಗಂತುಕೈರ್ಭೂತಪೂರ್ವೈರ್ವರ್ತಮಾನೈರನುತ್ತಮೈಃ |
 ಗುಣೈರ್ನಾಮಸಹಸ್ರೇಣ ತುಷ್ಟ್ವಾವ ಶ್ರುತಿಸಮ್ಪ್ರೀತೈಃ ||

(ಅಥ ಅಂಗನ್ಯಾಸಾದಿಕಂ ಯಥೋಪದೇಶಂ ಕುರ್ಯಾತ್)

ಓಂ ಅಸ್ಯ ಶ್ರೀಮದ್ವಿಷ್ಣುಲಕ್ಷ್ಮೀನೃಸಿಂಹಸಹಸ್ರನಾಮ ಸ್ತೋತ್ರಮಹಾ
 ಮಂತ್ರರಾಜಸ್ಯ, ಬ್ರಹ್ಮಾ ಋಷಿಃ, ಅನುಷ್ಠುಪ್ ಭಂದಃ, ಶ್ರೀ ಲಕ್ಷ್ಮೀ
 ನೃಸಿಂಹೋ ದೇವತಾ | ಶ್ರೀ ಲಕ್ಷ್ಮೀನೃಸಿಂಹ ಪ್ರಸಾದಸಿದ್ಧ್ಯರ್ಥೇ ಸಹಸ್ರ
 ನಾಮ ಪಾರಾಯಣೇ ವಿನಿಯೋಗಃ ||

ಧ್ಯಾನಂ

ಓಂ || ಸತ್ಯ-ಜ್ಞಾನ-ಸುಖ-ಸ್ವರೂಪಮಮಲಂ ಕ್ಷೀರಾಬ್ಧಿ ಮಧ್ಯೇ ಸ್ಥಿತಂ
 ಯೋಗಾರೂಢಮತಿಪ್ರಸನ್ನ ವದನಂ ಭೂಷಾಸಹಸ್ರೋಜ್ವಲಂ |
 ತ್ರ್ಯಕ್ಷಂ ಚಕ್ರ-ಪಿನಾಕ-ಸಾಭಯ-ವರಾನ್ ಬಿಭ್ರಾಣಮರ್ಕಚ್ಚವಿಂ
 ಭತ್ರೀಭೂತಫಣೀಂದ್ರಮಿಂದುಧವಲಂ ಲಕ್ಷ್ಮೀನೃಸಿಂಹಂ ಭಜೇ ||
 ಉಪಾಸ್ಮಹೇ ನೃಸಿಂಹಾಖ್ಯಂ ಬ್ರಹ್ಮವೇದಾಂತಗೋಚರಂ |
 ಭೂಯೋ ಲಾಲಿತಸಂಸಾರಚ್ಛೇದಹೇತುಂ ಜಗದ್ಗುರುಂ ||

[ನಾಣಿಕ್ಯಾದ್ರಿ ಸನುಪ್ರಭಂ ನಿಜರುಚಾ ಸಂತ್ರಸ್ತರಕ್ಷೋಗಣಂ
 ಜಾನುನ್ಯಸ್ತ ಕರಾಂಬುಜಂ ತ್ರಿನಯನಂ ರತ್ನೋಲ್ಲಸದ್ಭೂಷಣಂ |
 ಬಾಹುಭ್ಯಾಂ ಧೃತಶಂಖಚಕ್ರಮಭಯಂ ದಂಷ್ಟ್ರೋಗ್ರವಕ್ತ್ರೋಜ್ವಲಂ
 ಜ್ವಾಲಾಜಿಹ್ವಮುದಗ್ರಕೇಶಮನಿಶಂ ವಂದೇ ನೃಸಿಂಹಂ ವಿಭುಂ ||]

(ಅಥ ಆರಾಧನಂ ಮಾನಸಪೂಜಾ)

[ತತಃ ಯಥೋಪದೇಶಂ ಜಪಿತ್ವಾ ಪಾರಾಯಣಂ ಕುರ್ಯಾತ್]

ಬ್ರಹ್ಮೋವಾಚ—

* ಓಂ ನನೋ ನಾರಸಿಂಹಾಯ ವಜ್ರದಂಷ್ಟ್ರಾಯ ವಜ್ರಿಣೇ |
 ವಜ್ರದೇಹಾಯ ವಜ್ರಾಯ ನನೋ ವಜ್ರನಖಾಯ ಚ || ೧ ||
 ವಾಸುದೇವಾಯ ವಂದ್ಯಾಯ ವರದಾಯ ವರಾತ್ಮನೇ (೧೦) |
 ವರದಾಭಯಹಸ್ತಾಯ ವರಾಯ ವರರೂಪಿಣೇ || ೨ ||
 ವರೇಣ್ಯಾಯ ವರಿಷ್ಠಾಯ ಶ್ರೀವರಾಯ ನನೋ ನಮಃ |
 ಪ್ರಹ್ಲಾದವರದಾಯೈವ ಪ್ರತ್ಯಕ್ಷವರದಾಯ ಚ || ೩ ||
 ಪರಾತ್ಪರತರೇಶಾಯ ಪವಿತ್ರಾಯ (೨೦) ಪಿನಾಕಿನೇ |
 ಪಾವನಾಯ ಪ್ರಸನ್ನಾಯ ಪಾಶಿನೇ ಪಾಪಹಾರಿಣೇ || ೪ ||

* ದ್ವಿವಾರಂ ಪಠೇತ್ | ಓಂ ನಾರಸಿಂಹಾಯ ನಮಃ ಇತ್ಯಾದಿ ಕ್ರಮೇಣ ಅರ್ಚನಾಯಾಂ ನಾಮಾವಳಿಃ |

ಪುರುಷ್ವತಾಯ ಪುಣ್ಯಾಯ ಪುರುಹೂತಾಯ ತೇ ನಮಃ |
 ತತ್ಪುರುಷಾಯ ತಥ್ಯಾಯ (೨೦) ಪುರಾಣಪುರುಷಾಯ ಚ ||೫||
 ಪುರೋಧಸೇ ಪೂರ್ವಜಾಯ ಪುಷ್ಕರಾಕ್ಷಾಯ ತೇ ನಮಃ |
 ಪುಷ್ಪಹಾಸಾಯ ಹಾಸಾಯ ಮಹಾಹಾಸಾಯ ಶಾರ್ಙ್ಗಣೇ ||೬||
 ಆಟ್ಟಿಹಾಸಾಯ ರೋಷಾಯ (೪೦) ಜ್ವಾಲಾವಾಸಾಯ ತೇ ನಮಃ |
 ಭೂತಾವಾಸಾಯ ಭೂತಾಯ ಶ್ರೀನಿವಾಸಾಯ ಖಡ್ಗಿನೇ ||೭||
 ಖಡ್ಗಜಿಹ್ವಾಯ ಖಡ್ಗಾಯ ಖಡ್ಗವಾಸಾಯ ತೇ ನಮಃ |
 ನಮೋ ಮೂಲಾಧಿವಾಸಾಯ ಧರ್ಮವಾಸಾಯ ಧನ್ವಿನೇ ||೮||
 ಧನಂಜಯಾಯ ಧನ್ಯಾಯ ನಮೋ ಮೃತ್ಯುಂಜಯಾಯ ಚ |
 ಸುಭಂಜನಾಯ ಸೂತ್ರಾಯ ನಮಶ್ಚತ್ರಂಜಯಾಯ ಚ ||೯||
 ನಿರಂಜನಾಯ ನೀಲಾಯ ನಿರ್ಗುಣಾಯ (೬೦) ಗುಣಾತ್ಮನೇ |
 ನಿಷ್ಪ್ರಪಂಚಾಯ ನಿರ್ವಾಣಪ್ರದಾಯ ನಿಬಿಡಾಯ ಚ ||೧೦||
 ನಿರಾಲಂಬಾಯ ನಿತ್ಯಾಯ ನಿಷ್ಕಳಾಯ ಕಳಾಯ ಚ |
 ನಿಮೇಷಾಯ ನಿಬದ್ಧಾಯ (೭೦) ನಿಮೇಷಗಮನಾಯ ಚ ||೧೧||
 ನಿರ್ದ್ವಂದ್ವಾಯ ನಿರಾಶಾಯ ನಿಶ್ಚಲಾಯ ನಿಜಾಯ ಚ |
 ನಿರ್ಮಲಾಯ ನಿದಾನಾಯ ನಿರ್ಮೋಹಾಯ ನಿರಾಕೃತೇ ||೧೨||
 ನಮೋ ನಿತ್ಯಾಯ (೮೦) ಸತ್ಯಾಯ ಸತ್ಕರ್ಮನಿರತಾಯ ಚ |
 ಸತ್ಯಧ್ವಜಾಯ ಮುಂಜಾಯ ಮುಂಜಕೇಶಾಯ ಕೇಶಿನೇ ||೧೩||
 ಹರಿಕೇಶಾಯ ಕೇಶಾಯ ಗುಡಾಕೇಶಾಯ ತೇ ನಮಃ |
 ಸುಕೇಶಾಯೋಧ್ವಕೇಶಾಯ (೯೦) ಕೇಶಿಸಂಹಾರಕಾಯ ಚ ||೧೪||
 ಜಲೇಶಾಯ ಸ್ಥಲೇಶಾಯ ಪದ್ಮೇಶಾಯೋಗ್ರರೂಪಿಣೇ |
 ಕುಶೇಶಯಾಯ ಕೂಲಾಯ ಕೇಶವಾಯ ನಮೋನಮಃ ||೧೫||
 ಶುಕ್ತಿಕರ್ಣಾಯ (೧೦೦) ಸುಪ್ತಾಯ ರಕ್ತಜಿಹ್ವಾಯ ರಾಗಿಣೇ |
 ದೀಪ್ತರೂಪಾಯ ದೀಪ್ತಾಯ ಪ್ರದೀಪ್ತಾಯ ಪ್ರವೋದಿನೇ ||೧೬||
 ಪ್ರಚ್ಛನ್ನಾಯ ಪ್ರಬೋಧಾಯ ಪ್ರಭವೇ (೧೧೦) ವಿಭವೇ ನಮಃ |
 ಪ್ರಭಂಜನಾಯ ಪಾಂಥಾಯ ಪ್ರಮಾಯ ಪ್ರಮಿತಾಯ ಚ ||೧೭||

ಸ್ರಕಾಶಾಯ ಸ್ರತಾಪಾಯ ಸ್ರಜ್ಜಲಾಯೋಜ್ಜ್ವಲಾಯ ಚ |
 ಜ್ವಾಲಾನಾಲಸ್ವರೂಪಾಯ (೧೨೦) ಜ್ವಾಲಜಿಹ್ವಾಯ ಜ್ವಾಲಿನೇ ||
 ಮಹಾಜ್ವಾಲಾಯ ಕಾಲಾಯ ಕಾಲಮೂರ್ತಿಧರಾಯ ಚ |
 ಕಾಲಾಂತಕಾಯ ಕಲ್ಪಾಯ ಕಲನಾಯ ಕೃತೇ ನಮಃ ||೧೯||
 ಕಾಲಚಕ್ರಾಯ (೧೩೦) ಚಕ್ರಾಯ ಷಟ್ಚಕ್ರಾಯ ಚ ಚಕ್ರಿಣೇ |
 ಅಕ್ರೂರಾಯ ಕೃತಾಂತಾಯ ವಿಕ್ರಮಾಯ ಕ್ರಮಾಯ ಚ ||೨೦||
 ಕೃತಿನೇ ಕೃತ್ತಿವಾಸಾಯ ಕೃತಘ್ನಾಯ (೧೪೦) ಕೃತಾತ್ಮನೇ |
 ಸಂಕ್ರಮಾಯ ಚ ಕೃದ್ಧಾಯ ಕ್ರಾಂತಲೋಕತ್ರಯಾಯ ಚ ||೨೧||
 ಅರೂಪಾಯ ಸರೂಪಾಯ ಹರಯೇ ಪರಮಾತ್ಮನೇ |
 ಅರ್ಜೇಯಾಯಾದಿದೇವಾಯ (೧೫೦) ಅಕ್ಷಯಾಯ ಕ್ಷಯಾಯ ಚ ||
 ಅಘೋರಾಯ ಸುಘೋರಾಯ ಘೋರಘೋರತರಾಯ ಚ |
 ನನೋಸ್ತು ಘೋರವೀರಾಯ ಲಸದ್‌ಘೋರಾಯ ತೇ ನಮಃ ||೨೩||
 ಘೋರಾಧ್ಯಕ್ಷಾಯ ಶಿಕ್ಷಾಯ ದಕ್ಷಿಣಾರ್ಹಾಯ (೧೬೦) ಶಂಭವೇ |
 ಅನೋಘಾಯ ಗುಣೋಘಾಯ ಅನಘಾಯಾಘಹಾರಿಣೇ ||೨೪||
 ಮೇಘನಾದಾಯ ನಾಥಾಯ ತುಭ್ಯಂ ಮೇಘಾತ್ಮನೇ ನಮಃ |
 ಮೇಘವಾಹನರೂಪಾಯ ಮೇಘಶ್ಯಾಮಾಯ (೧೭೦) ಮಾಲಿನೇ ||
 ವ್ಯಾಳಯಜ್ಞೋಪವೀತಾಯ ವ್ಯಾಘ್ರದೇಹಾಯ ತೇ ನಮಃ |
 ವ್ಯಾಘ್ರಪಾದಾಯ ಚ ವ್ಯಾಘ್ರಕರ್ಮಣೇ ವ್ಯಾಪಕಾಯ ಚ ||೨೬||
 ವಿಕಟಾಸ್ಮಾಯ ವೀರಾಯ ವಿಷ್ವರಶ್ರವಸೇ ನಮಃ |
 ವಿಕೀರ್ಣನಖದಂಷ್ಟ್ರಾಯ (೧೮೦) ನಖದಂಷ್ಟ್ರಾಯುಧಾಯ ಚ ||೨೭||
 ವಿಷ್ವಕ್ಸೇನಾಯ ಸೇನಾಯ ವಿಜ್ವಲಾಯ ಬಲಾಯ ಚ |
 ವಿರೂಪಾಕ್ಷಾಯ ವೀರಾಯ ವಿಶಾಲಾಕ್ಷಾಯ ಸಾಕ್ಷಿಣೇ ||೨೮||
 ವೀತಶೋಕಾಯ (೧೯೦) ವಿಸ್ತೀರ್ಣವದನಾಯ ನಮೋ ನಮಃ |
 ವಿಧಾನಾಯ ವಿಧೇಯಾಯ ವಿಜಯಾಯ ಜಯಾಯ ಚ ||೨೯||
 ವಿಬುಧಾಯ ವಿಭಾವಾಯ ನಮೋ ವಿಶ್ವಂಭರಾಯ ಚ |
 ವೀತರಾಗಾಯ ವಿಪ್ರಾಯ (೨೦೦) ವಿಟಂಕನಯನಾಯ ಚ ||೩೦||

- ವಿಮಲಾಯ ವಿನೀತಾಯ ವಿಶ್ವಯೋನೇ ! ನಮೋ ನಮಃ |
 ನಿಡಂಬನಾಯ ವಿತ್ತಾಯ ವಿಶ್ರುತಾಯ ವಿಯೋನಯೇ ||೩೧||
 ವಿಹ್ವಲಾಯ ವಿಗಾಹಾಯ (210) ನಮೋ ವ್ಯಾಹೃತಯೇ ಸದಾ |
 ವಿಶಾಲಾಯ ವಿಕಲ್ಪಾಯ ಮಹಾಕಲ್ಪಾಯ ತೇ ನಮಃ ||೩೨||
 ಬಹುಕಲ್ಪಾಯ ಕಲ್ಪಾಯ ಕಲ್ಪಾತೀತಾಯ ಕಲ್ಪಿನೇ |
 ಕಲ್ಪನಾಮುಖರೂಪಾಯ ಘಣಿತಲ್ಪಾಯ (220) ತೇ ನಮಃ ||೩೩||
 ತಟಿತ-ಸ್ರಭಾಯ ತಾಕ್ಷ್ಣಾಯ ತರುಣಾಯ ತರಸ್ವಿನೇ |
 ತಪನಾಯ ತರಕ್ಷಾಯ ತಾಪತ್ರಯಹರಾಯ ಚ ||೩೪||
 ತಾರಕಾಯ ತಮೋಘ್ನಾಯ ತತ್ತಾಪ್ತಾಯ (230) ಚ ತಪಸ್ವಿನೇ |
 ತಕ್ಷಕಾಯ ತನುತ್ರಾಯ ತಟಿನೇ ತರಲಾಯ ಚ ||೩೫||
 ಶತರೂಪಾಯ ಶಾನ್ತಾಯ ಶತಧಾರಾಯ ತೇ ನಮಃ |
 ಶತಸತ್ರಾಯತಾಕ್ಷಾಯ ಸ್ಥಿತಯೇ ಶತಮೂರ್ತಯೇ ||೩೬||
 ಶತಕ್ರತುಸ್ವರೂಪಾಯ ಶಾಶ್ವತಾಯ ಶತಾತ್ಮನೇ |
 ನಮಸ್ಸಹಸ್ರಶಿರಸೇ ಸಹಸ್ರವದನಾಯ ಚ ||೩೭||
 ಸಹಸ್ರಾಕ್ಷಾಯ ದೇವಾಯ ದಿಶಶ್ಚೋತ್ರಾಯ ತೇ ನಮಃ |
 ನಮಸ್ಸಹಸ್ರಜಿಹ್ವಾಯ (250) ಮಹಾಜಿಹ್ವಾಯ ತೇ ನಮಃ ||೩೮||
 ಸಹಸ್ರನಾಮಧೇಯಾಯ ಸಹಸ್ರೋದರ ! ತೇ ನಮಃ |
 ಸಹಸ್ರಬಾಹವೇ ತುಭ್ಯಂ ಸಹಸ್ರಚರಣಾಯ ಚ ||೩೯||
 ಸಹಸ್ರಾರ್ಕಪ್ರಕಾಶಾಯ ಸಹಸ್ರಾಯುಧಧಾರಿಣೇ |
 ನಮಃ ಸ್ಥೂಲಾಯ ಸೂಕ್ಷ್ಮಾಯ ಸುಸೂಕ್ಷ್ಮಾಯ ನಮೋ ನಮಃ ||
 ಸುತೀಕ್ಷ್ಣಾಯ ಸುಭಿಕ್ಷಾಯ ಸುರಾಧ್ಯಕ್ಷಾಯ ಶೌರಿಣೇ |
 ಧರ್ಮಾಧ್ಯಕ್ಷಾಯ ಧರ್ಮಾಯ ಲೋಕಾಧ್ಯಕ್ಷಾಯ ತೇ ನಮಃ ||೪೦||
 ಪ್ರಜಾಧ್ಯಕ್ಷಾಯ ಶಿಕ್ಷಾಯ ವಿಸ್ವಕ್ಷಯಮೂರ್ತಯೇ (270) |
 ಕಾಲಾಧ್ಯಕ್ಷಾಯ ತೀಕ್ಷ್ಣಾಯ ಮೂಲಾಧ್ಯಕ್ಷಾಯ ತೇ ನಮಃ ||೪೧||
 ಅಧೋಕ್ಷಜಾಯ ಮಿತ್ರಾಯ ಸುಮಿತ್ರಾವರುಣಾಯ ಚ |
 ಶತ್ರುಘ್ನಾಯ ವಿಷಘ್ನಾಯ ವಿಘ್ನೇ ಕೋಟಿಹರಾಯ ಚ ||೪೨||

- ರಕ್ಷೋಘ್ನಾಯ (280) ಮದಘ್ನಾಯ ಭೂತಘ್ನಾಯ ನಮೋ ನಮಃ |
ಭೂತಪಾಲಾಯ ಭೂತಾಯ ಭೂತಾನಾಸಾಯ ಭೂತಿನೇ ||೪೪||
- ಭೂತವೇತಾಳಘಾತಾಯ ಭೂತಾಧಿಪತಯೇ ನಮಃ |
ಭೂತಗ್ರಹವಿನಾಶಾಯ ಭೂತಸಂಯಮಿನೇ ನಮಃ ||೪೫||
- ಮಹಾಭೂತಾಯ ಭೃಗವೇ ಸರ್ವಭೂತಾತ್ಮನೇ ನಮಃ |
ಸರ್ವಾರಿಷ್ಟವಿನಾಶಾಯ ಸರ್ವಸಂಪತ್ಕರಾಯ ಚ ||೪೬||
- ಸರ್ವಧಾರಾಯ ಸರ್ವಾಯ ಸರ್ವಾರ್ತಿಹರಯೇ ನಮಃ |
ಸರ್ವದುಃಖಪ್ರಶಾಂತಾಯ ಸರ್ವಸೌಭಾಗ್ಯದಾಯಿನೇ (300) ||೪೭||
- ಸರ್ವಜ್ಞಾಯಾಪ್ಯನಂತಾಯ ಸರ್ವಶಕ್ತಿಧರಾಯ ಚ |
ಸರ್ವೈಶ್ವರ್ಯಪ್ರದಾತ್ರೇ ಚ ಸರ್ವಕಾರ್ಯವಿಧಾಯಿನೇ ||೪೮||
- ಸರ್ವಜ್ವರವಿನಾಶಾಯ ಸರ್ವರೋಗಾಪಹಾರಿಣೇ |
ಸರ್ವಾಭಿಚಾರಹಂತ್ರೇ ಚ ಸರ್ವೋತ್ಪಾತವಿಘಾತಿನೇ ||೪೯||
- ಪಿಂಗಾಕ್ಷಾಯೈಕಶೃಂಗಾಯ (310) ದ್ವಿಶೃಂಗಾಯ ಮರೀಚಯೇ |
ಬಹುಶೃಂಗಾಯ ಪಿಂಗಾಯ ಮಹಾಶೃಂಗಾಯ ತೇ ನಮಃ ||೫೦||
- ಮಾಜ್ಜಲಾಯ ಮನೋಜ್ಞಾಯ ಮನ್ತವ್ಯಾಯ ಮಹಾತ್ಮನೇ (320) |
ಮಹಾದೇವಾಯ ದೇವಾಯ ಮಾತುಲಂಗಧರಾಯ ಚ ||೫೧||
- ಮಹಾಮಾಯಾಪ್ರಸೂತಾಯ ಮಾಯಿನೇ ಜಲಶಾಯಿನೇ |
ಮಹೋದರಾಯ ಮಂದಾಯ ಮದನಾಯ ಮದಾಯ (330) ಚ ||
- ಮಧುಕೈಟಭಹಂತ್ರೇ ಚ ಮಾಧವಾಯ ಮುರಾರಯೇ |
ಮಹಾವೀರ್ಯಾಯ ಧೈರ್ಯಾಯ ಚಿತ್ರವೀರ್ಯಾತ್ಮನೇ ನಮಃ ||೫೨||
- ಚಿತ್ರಕರ್ಮಾಯ ಚಿತ್ರಾಯ ನಮಸ್ತೇ ಚಿತ್ರಭಾನವೇ |
ಮಾಯಾತೀತಾಯ (340) ಮಾಯಾಯ ಮಹಾಮಾಯಾಯ ತೇ ನಮಃ ||
- ಮಹಾತೇಜಾಯ ಬೀಜಾಯ ತೇಜೋಧಾಮ್ನೇ ಚ ಬೀಜಿನೇ |
ತೇಜೋಮಯನೃಸಿಂಹಾಯ ತೇಜಸಾಂ ಪತಯೇ ನಮಃ ||೫೩||
- ಮಹಾದಂಷ್ಟ್ರಾಯ ರುಷ್ಟ್ರಾಯ (350) ನಮಃ ಪುಷ್ಟ್ರಿಕರಾಯ ಚ |
ಶಿಪಿವಿಷ್ಟ್ರಾಯ ಹೃಷ್ಟ್ರಾಯ ಮೃಷ್ಟ್ರಾಯ ವರಮೇಷ್ಟ್ರಿನೇ ||೫೪||

ವಿಶಿಷ್ಟಾಯ ವಸಿಷ್ಟಾಯ ಗರಿಷ್ಟಾಯೇಷ್ಟದಾಯಿನೇ |
 ನನೋ ಜ್ಯೇಷ್ಠಾಯ (360) ಶ್ರೇಷ್ಠಾಯ ತುಷ್ಟಾಯಾಮಿತತೇಜಸೇ ||
 ಅಷ್ಟಾಂಗನ್ಯಾಸರೂಪಾಯ ಸರ್ವದುಷ್ಟಾಂತಕಾಯ ಚ |
 ವೈಕುಂತಾಯ ವಿಕುಂತಾಯ ಶಿತಿಕಂತಾಯ ಕಂತಿನೇ ||೫೮||
 ಕಂತೀರವಾಯ, (370) ಲುಂತಾಯ, ನಿಶ್ಯತಾಯ, ಶತಾಯ, ಚ |
 ಸತ್ತೋದ್ರಿಕ್ತಾಯ. ಕೃಷ್ಣಾಯ, ರಜೋದ್ರಿಕ್ತಾಯ-ವೇಧಸೇ ||೫೯||
 ತನೋದ್ರಿಕ್ತಾಯ-ರುದ್ರಾಯ, ಋಗ್ಯಜುಸ್ಸಾಮಗಾಯ, ಚ |
 ಋತುಧ್ವಜಾಯ, ಮಂತ್ರಾಯ, ಮಂತ್ರರಾಜಾಯ, (380) ಮಂತ್ರಿಣೇ ||
 ತ್ರಿನೇತ್ರಾಯ ತ್ರಿವರ್ಗಾಯ ತ್ರಿಧಾಮ್ನೇ ಚ ತ್ರಿಶೂಲಿನೇ |
 ತ್ರಿಕಾಲಜ್ಞಾನರೂಪಾಯ ತ್ರಿದೇಹಾಯ ತ್ರಿಧಾತ್ಮನೇ ||೬೦||
 ನಮಸ್ತ್ರಿಸೂರ್ತವಂದ್ಯಾಯ ತ್ರಿತತ್ತ್ವಜ್ಞಾನಿನೇ (390) ನಮಃ |
 ಅಕ್ಷೋಭ್ಯಾಯಾನಿರುದ್ಧಾಯ ಅಪ್ರಮೇಯಾಯ ಭಾನವೇ ||೬೧||
 ಅಮೃತಾಯಾಪ್ಯನಂತಾಯ ಅಮಿತಾಯಾಮರಾಯ ಚ |
 ಅಪಮೃತ್ಯು ವಿನಾಶಾಯ ಅಪಸ್ಮಾರನಿಘಾತಿನೇ (400) ||೬೨||
 ಅನ್ನದಾಯಾನ್ನರೂಪಾಯ ಅನ್ನಯಾನ್ನಭುಜೇ ನಮಃ |
 ಆದ್ಯಾಯ ನಿರವದ್ಯಾಯ ವೇದ್ಯಾಯಾದ್ಭುತಕರ್ಮಣೇ ||೬೩||
 ಸದ್ಯೋಜಾತಾಯ ಸಂಧ್ಯಾಯ (410) ವೈದ್ಯತಾಯ ನನೋ ನಮಃ |
 ಅಧ್ವಾತೀತಾಯ ಶುದ್ಧಾಯ ವಾಗತೀತಾಯ ವಾಗ್ಮಿನೇ ||೬೪||
 ವಾಗೀಶ್ವರಾಯ ಗೋಪಾಯ ಗೋಹಿತಾಯ ಗವಾಂಪತೇ |
 ಗಂಧರ್ವಾಯ (420) ಗಭೀರಾಯ ಗರ್ಜಿತಾಯೋರ್ಜಿತಾಯ ಚ ||೬೫||
 ಪರ್ಜನ್ಯಾಯ ಪ್ರಬುದ್ಧಾಯ ಪ್ರಧಾನಪುರುಷಾಯ ಚ |
 ಪದ್ಮಾಭಾಯ ಸುನಾಭಾಯ ಪದ್ಮನಾಭಾಯ ಭಾಸಿನೇ (430) ||೬೬||
 ಪದ್ಮನೇತ್ರಾಯ ಪದ್ಮಾಯ ಪದ್ಮಯಾಃ ಪತಯೇ ನಮಃ |
 ಪದ್ಮೋದರಾಯ ಪೂತಾಯ ಪದ್ಮಕಲ್ಪೋದ್ಭವಾಯ ಚ ||೬೭||
 ನನೋ ಹೃತ್ಪದ್ಮವಾಸಾಯ ಭೂಪದ್ಮೋದ್ಧಾರಣಾಯ ಚ |
 ಶಬ್ದಬ್ರಹ್ಮಸ್ವರೂಪಾಯ ಬ್ರಹ್ಮರೂಪಧರಾಯ (440) ಚ ||೬೮||

- ಬ್ರಹ್ಮಣೇ ಬ್ರಹ್ಮರೂಪಾಯ ಬ್ರಹ್ಮಕರ್ತ್ರೇ ನಮೋ ನಮಃ .
 ಬ್ರಹ್ಮಾದಯೇ ಬ್ರಹ್ಮಣಾಯ, ಬ್ರಹ್ಮಬ್ರಹ್ಮಾತ್ಮನೇ, ನಮಃ ||೨೦||
- ಸುಬ್ರಹ್ಮಣ್ಯಾಯ ದೇವಾಯ ಬ್ರಹ್ಮಣ್ಯಾಯ ತ್ರಿವೇದಿನೇ (450) |
 ಪರಬ್ರಹ್ಮಸ್ವರೂಪಾಯ ಪಂಚಬ್ರಹ್ಮಾತ್ಮನೇ ನಮಃ ||೨೧||
- ನಮಸ್ತೇ ಬ್ರಹ್ಮಶಿರಸೇ ತಥಾಶ್ವಶಿರಸೇ ನಮಃ |
 ಅಧರ್ವಶಿರಸೇ ನಿತ್ಯಮಶನಿಸ್ತತಿಮಾಯ ಚ ||೨೨||
- ನಮಸ್ತೇ ತೀಕ್ಷ್ಣದಂಷ್ಟ್ರಾಯ ಲೋಲಾಯ ಲಲಿತಾಯ ಚ |
 ಲಾವಣ್ಯಾಯ (460) ಲವಿತ್ರಾಯ ನಮಸ್ತೇ ಲಾಸಕಾಯ ಚ ||೨೩||
- ಲಕ್ಷಣಜ್ಞಾಯ ಲಕ್ಷ್ಮಾಯ ಲಕ್ಷಣಾಯ ನಮೋ ನಮಃ |
 ಲಸದ್ವೀಪ್ರಾಯ ದೀಪ್ರಾಯ ವಿಷ್ಣವೇ ಪ್ರಭವಿಷ್ಣವೇ ||೨೪||
- ವಿಷ್ಣುರೂಪಾಯ (470) ಕೃಷ್ಣಾಯ ಶ್ರೀಮಹಾವಿಷ್ಣವೇ ನಮಃ
 ಪಶ್ಯಾಮಿ ತ್ವಾಂ ಮಹಾಸಿಂಹಂ ಹಾರಿಣಂ ವನಮಾಲಿನಮ್ |
 ಕಿರೀಟಿನಂ ಕುಂಡಲಿನಂ ಸರ್ವಗಂ ಸರ್ವತೋಮುಖಮ್ ||೨೫||
- ಸರ್ವತಃ ಪಾಣಿಪಾದೋರುಂ ಸರ್ವತೋಕ್ವಶಿರೋಮುಖಮ್ |
 ಸರ್ವೇಶ್ವರಂ ಸದಾತುಷ್ಟಂ ಸತ್ಪಥಂ ಸಮರಪ್ರಿಯಮ್ ||೨೬||
- ಬಹುಯೋಜನವಿಸ್ತೀರ್ಣಂ ಬಹುಯೋಜನಮಾಯತಮ್ |
 ಬಹುಯೋಜನಹಸ್ತಾಂಘ್ರಿಂ ಬಹುಯೋಜನನಾಸಿಕಮ್ ||೨೭||
- ಮಹಾರೂಪಂ ಮಹಾವಕ್ತ್ರಂ ಮಹಾದಂಷ್ಟ್ರಂ ಮಹಾಭುಜಮ್ |
 ಮಹಾನಾದಂ ಮಹಾರೌದ್ರಂ ಮಹಾಕಾಯಂ ಮಹಾಬಲಮ್ ||೨೮||
- ಆನಾಭೇಬ್ರಹ್ಮಣೋ ರೂಪಂ ಆಗಳಾದ್ವೈಷ್ಟವಂ ವಪುಃ |
 ಆಶೀರ್ಷಾದ್ರುದ್ರಮೀಶಾನಂ ತದಗ್ರೇ ಸರ್ವತಶ್ಚಿವಮ್ ||೨೯||

ನಮೋಽಸ್ತು ನಾರಾಯಣ-ನಾರಸಿಂಹ !

ನಮೋಽಸ್ತು ನಾರಾಯಣ-ವೀರಸಿಂಹ !

ನಮೋಽಸ್ತು ನಾರಾಯಣ-ಕ್ರೂರಸಿಂಹ !

ನಮೋಽಸ್ತು ನಾರಾಯಣ-ದಿವ್ಯಸಿಂಹ !

||೩೦||

ನವೋಽಸ್ತು ನಾರಾಯಣ-ವ್ಯಾಘ್ರಸಿಂಹ !
 ನವೋಽಸ್ತು ನಾರಾಯಣ-ಪುಚ್ಛಸಿಂಹ !
 ನವೋಽಸ್ತು ನಾರಾಯಣ-ಪೂರ್ಣಸಿಂಹ !
 ನವೋಽಸ್ತು ನಾರಾಯಣ-ರೌದ್ರಸಿಂಹ !
 ನಮೋ ನಮೋ ಭೀಷಣಭದ್ರಸಿಂಹ !
 ನಮೋ ನಮೋ ವಿಹ್ವಲನೇತ್ರಸಿಂಹ !
 ನಮೋ ನಮೋ ಬೃಂಹಿತಭೂತಸಿಂಹ !
 ನಮೋ ನಮೋ ನಿರ್ಮಲಚಿತ್ತಸಿಂಹ !
 ನಮೋ ನಮೋ ನಿರ್ಜಿತಕಾಲ-ಸಿಂಹ !
 ನಮೋ ನಮಃ ಕಲ್ಪಿತಕಲ್ಪ-ಸಿಂಹ !
 ನಮೋ ನಮಃ ಕಾಮದ-ಕಾಮಸಿಂಹ !
 ನಮೋ ನಮಸ್ತೇ ಭುವನೈಕಸಿಂಹ

||೮೧||

||೮೨||

||೮೩||

(ವಿಶ್ವರೂಪ ದರ್ಶನಮ್)

[ದ್ಯಾವಾಪೃಥಿವ್ಯೋರಿದಮಂತರಂ ಹಿ
 ವ್ಯಾಪ್ತಂ ತ್ವಯೈಕೇನ ದಿಶಶ್ಚ ಸರ್ವಾಃ |
 ದೃಷ್ಟ್ವಾದ್ಭೃತಂ ರೂಪಮುಗ್ರಂ ತವೇದಂ
 ಲೋಕತ್ರಯಂ ಪ್ರವೃಥಿತಂ ಮಹಾತ್ಮನ್ ||

ಅಮೀ ಹಿ ತ್ವಾ ಸುರಸಂಘಾ ವಿಶಂತಿ
 ಕೇಚಿತ್ ಭೇತಾಃ ಪ್ರಾಂಜಲಯೋ ಗೃಣಂತಿ |
 ಸ್ತಸ್ತೀತ್ಯುಕ್ತ್ವಾ ಮುನಯಸ್ಸಿದ್ಧಸಂಘಾಃ
 ಸ್ತುವಂತಿ ತ್ವಾಂ ಸ್ತುತಿಭಿಃ ಪುಷ್ಕಲಾಭಿಃ ||

ರುದ್ರಾದಿತ್ಯಾ ವಸವೋ ಯೇ ಚ ಸಾಧ್ಯಾಃ
 ವಿಶ್ವೇಶ್ಚಿನೌ ಮರುತಶ್ಚೋಷ್ಣಪಾಶ್ಚ |
 ಗಂಧರ್ವಯಕ್ಷಾಸ್ಪುರಸಿದ್ಧಸಂಘಾಃ(೩)
 ವೀಕ್ಷಂತೇ ತ್ವಾಂ ವಿಸ್ಮಿತಾಶ್ಚೈವ ಸರ್ವೇ ||

ಲೇಲಿಹ್ಯಸೇ ಗ್ರಸಮಾನಸ್ಸಮಂತಾತ್
 ಲೋಕಾನ್ ಸಮಗ್ರಾನ್ ವದನೈರ್ಜ್ವಲದ್ಭಿಃ |
 ತೇಜೋಭಿರಾಪೂರ್ಯ ಜಗತ್ ಸಮಗ್ರಂ
 ಭಾಸಸ್ತಪೋಗ್ರಾಃ ಪ್ರತಪಂತಿ ವಿಷ್ಣೋ ||]

ಭವಿಷ್ಯುಸ್ತ್ವಂ ಸಹಿಷ್ಯುಸ್ತ್ವಂ ಭ್ರಾಜಿಷ್ಯುರ್ಜಿಷ್ಯು ರೇವ ಚ |
 ಸೃಷ್ಟೀ ತ್ವಮಂತರಿಕ್ಷಂ ತ್ವಂ ಪರ್ವತಾರಣ್ಯಮೇವ ಚ ||೮೪||
 ಕಲಾ-ಕಾಷ್ಠಾ-ವಿಲಿಪ್ತಿಸ್ತ್ವಂ ಮುಹೂರ್ತ-ಪ್ರಹರಾದಿಕಂ |
 ಅಹೋರಾತ್ರಂ ತ್ರಿಸಂಧ್ಯಂ ಚ ಪಕ್ಷಮಾಸರ್ತುನತ್ಸರಾಃ ||೮೫||
 ಯುಗಾದಿರ್ಯುಗಭೇದಸ್ತ್ವಂ ಸಂಯುಗಾ ಯುಗಸಂಧಯಃ |
 ನಿತ್ಯಂ ನೈಮಿತ್ತಿಕಂ ದೈವಂ ಮಹಾಪ್ರಳಯಮೇವ ಚ ||೮೬||
 ಕರಣಂ ಕಾರಣಂ ಕರ್ತಾ ಭರ್ತಾ ಹರ್ತಾ ತ್ವಮೀಶ್ವರಃ |
 ಸತ್ಕರ್ತಾ ಸತ್ಕೃತಿಗೋಪ್ತಾ ಸಚ್ಚಿದಾನಂದವಿಗ್ರಹಃ ||೮೭||
 ಪ್ರಾಣಸ್ತ್ವಂ ಪ್ರಾಣಿನಾಂ ಪ್ರತ್ಯಗಾತ್ಮಾ ತ್ವಂ ಸರ್ವದೇಹಿನಾಂ |
 ಸುಜ್ಯೋತಿಸ್ತ್ವಂ ಪರಂಜ್ಯೋತಿರಾತ್ಮಜ್ಯೋತಿಸ್ಸನಾತನಃ ||೮೮||
 ಜ್ಯೋತಿರ್ಲೋಕಸ್ವರೂಪಸ್ತ್ವಂ ಜ್ಯೋತಿರ್ಜ್ಯೋಲೋ ಜ್ಯೋತಿಷಾಂ ಪತಿಃ |
 ಸ್ವಾಹಾಕಾರಸ್ವಧಾಕಾರೋ ವಷಟ್ಕಾರಃ ಕೃಪಾಕರಃ ||೮೯||
 ಹಂತಕಾರೋ ನಿರಾಕಾರೋ ವೇದಾಕಾರಶ್ಚ ಶಂಕರಃ |
 ಆಕಾರಾದಿಕ್ಷಕಾರಾಂತಂ ಓಂಕಾರೋ ಲೋಕಕಾರಕಃ ||೯೦||
 ಏಕಾತ್ಮಾ ತ್ವಮನೇಕಾತ್ಮಾ ಚತುರಾತ್ಮಾ ಚತುರ್ಭುಜಃ |
 ಚತುರ್ಮೂರ್ತಿಶ್ಚತುರ್ದಂಷ್ಟಶ್ಚತುರ್ವೇದಮಯೋತ್ತಮಃ ||೯೧||
 ಲೋಕಪ್ರಿಯೋ ಲೋಕಗುರುರ್ಲೋಕೇಶೋ ಲೋಕನಾಯಕಃ |
 ಲೋಕಸಾಕ್ಷೀ ಲೋಕಪತಿರ್ಲೋಕಾತ್ಮಾ ಲೋಕಲೋಚನಃ ||೯೨||
 ಲೋಕಾಧಾರೋ ಬೃಹಲ್ಲೋಕೋ ಲೋಕಾಲೋಕಮಯೋ ವಿಭುಃ |
 ಲೋಕಕರ್ತಾ ಮಹಾಕರ್ತಾ ಕೃತಕರ್ತಾ ಕೃತಾಗಮಃ ||೯೩||
 ಅನಾದಿಸ್ತ್ವಮನಂತಸ್ತ್ವಮಭೂತೋ ಭೂತವಿಗ್ರಹಃ |
 ಸ್ತುತಃ ಸ್ತುತ್ಯಃ ಸ್ತವಪ್ರೀತಃ ಸ್ತೋತಾ ನೇತಾ ನಿಯಾಮಕಃ ||೯೪||
 *ತ್ವಂ ಗತಿಸ್ತ್ವಂ ಮತಿರ್ಮಹ್ಯಂ ಸಿತಾ ಮಾತಾ ಗುರುಸ್ಸಖಾ |
 ಸುಹೃದಶ್ಚಾತ್ಮಬಂಧುಸ್ತ್ವಂ ತ್ವಾಂ ವಿನಾ ನಾಸ್ತಿ ಮೇ ಗತಿಃ ||೯೫||

* ದ್ವಿನಾರಂ ಪಠೇತ್ |

- ನಮಸ್ತೇ ಮಂತ್ರರೂಪಾಯ ಅಸ್ತ್ರರೂಪಾಯ (610) ತೇ ನಮಃ |
 ಬಹುರೂಪಾಯ ರೂಪಾಯ ಪಂಚರೂಪಧರಾಯ ಚ ||೯೬||
- ಭದ್ರರೂಪಾಯ ರೂಢಾಯ ಯೋಗರೂಪಾಯ ಯೋಗಿನೇ |
 ಸಮರೂಪಾಯ ಯೋಗಾಯ ಯೋಗಪೀಠಸ್ಥಿತಾಯ (620) ಚ ||೯೭||
- ಯೋಗಗಮ್ಯಾಯ ಯೋಗಾಯ ಧ್ಯಾನಗಮ್ಯಾಯ ಧ್ಯಾನಿನೇ |
 ಧ್ಯೇಯಗಮ್ಯಾಯ ಧಾಮ್ನೇ ಚ ಧಾಮಾಧಿಪತಯೇ ನಮಃ ||೯೮||
- ಧರಾಧರಾಯ ಧರ್ಮಾಯ ಧಾರಣಾಭಿರತಾಯ (630) ಚ |
 ನಮೋ ಧಾತ್ರೇ ವಿಧಾತ್ರೇ ಚ ಸಂಧ್ಯಾರಾತ್ರಿಧರಾಯ ಚ ||೯೯||
- ದಾಮೋದರಾಯ ದಾಂತಾಯ ದಾನವಾಂತಕರಾಯ ಚ | :
 ನಮಸ್ಸಂಸಾರವೈದ್ಯಾಯ ಭೇಷಜಾಯ ನಮೋ ನಮಃ ||೧೦೦||
- ಸೀರಧ್ವಜಾಯ ಸೀರಾಯ (640) ವಾತಾಯಾಪ್ರಮಿತಾಯ ಚ |
 ಸಾರಸ್ವತಾಯ ಸಂಸಾರನಾಶನಾಯಾಕ್ಷಮಾಲಿನೇ ||೧೦೧||
- ಅಸಿಚರ್ಮಧರಾಯೈವ ಪಟ್ಟಿರ್ಮನಿರತಾಯ ಚ |
 ವಿಕರ್ಮಾಯ ಸುಕರ್ಮಾಯ ಪರಕರ್ಮವಿಘಾತಿನೇ (650) ||೧೦೨||
- ಸುಕರ್ಮಣೇ ಮನ್ಮಥಾಯ ನಮೋ ವರ್ಮಾಯ ವರ್ಮಿಣೇ |
 ಕರಿಚರ್ಮವಸಾನಾಯ ಕರಾಳವದನಾಯ ಚ ||೧೦೩||
- ಕವಯೇ ಪದ್ಮಗರ್ಭಾಯ ಭೂಗರ್ಭಾಯ ಘೃಣಾನಿಧೇ (660) !
 ಬ್ರಹ್ಮಗರ್ಭಾಯ ಗರ್ಭಾಯ ಬೃಹದ್ಗರ್ಭಾಯ ಧೂರ್ಜಟೇ ||೧೦೪||
- ನಮಸ್ತೇ ವಿಶ್ವಗರ್ಭಾಯ ಶ್ರೀಗರ್ಭಾಯ ಜಿತಾರಯೇ |
 ನಮೋ ಹಿರಣ್ಯಗರ್ಭಾಯ ಹಿರಣ್ಯಕವಚಾಯ ಚ ||೧೦೫||
- ಹಿರಣ್ಯವರ್ಣದೇಹಾಯ (670) ಹಿರಣ್ಯಾಕ್ಷವಿನಾಶಿನೇ |
 ಹಿರಣ್ಯಕನಿಹಂತ್ರೇ ಚ ಹಿರಣ್ಯನಯನಾಯ ಚ ||೧೦೬||
- ಹಿರಣ್ಯರೇತಸೇ ತುಭ್ಯಂ ಹಿರಣ್ಯಚರಣಾಯ ಚ |
 ನಮೋ ಹಿರಣ್ಯಶೃಂಗಾಯ ನಿಸ್ಸಂಗಾಯ ಚ ಸಂಗಿನೇ ||೧೦೭||
- ಭೈರವಾಯ ಸುಕೇಶಾಯ (680) ಭೀಷಣಾಯಾಂತ್ರಮಾಲಿನೇ |
 ಚಂಡಾಯ ರುಂಡಮಾಲಾಯ ನಮೋ ದಂಡಧರಾಯ ಚ ||೧೦೮||

- ಅಖಂಡತತ್ತ್ವರೂಪಾಯ ಕಮಂಡಲುಧರಾಯ ಚ |
 ನಮೋಸ್ತೂದ್ಧಂಡಸಿಂಹಾಯ ಸತ್ಯಸಿಂಹಾಯ ತೇ ನಮಃ ||೧೦೯||
- ನಮಸ್ತೇ ಶ್ವೇತಸಿಂಹಾಯ (690) ಪೀತಸಿಂಹಾಯ ತೇ ನಮಃ |
 ನೀಲಸಿಂಹಾಯ ನೀಲಾಯ ರಕ್ತಸಿಂಹಾಯ ತೇ ನಮಃ ||೧೧೦||
- ನಮೋ ಹರಿದ್ರಸಿಂಹಾಯ ಧೂಮ್ರಸಿಂಹಾಯ ತೇ ನಮಃ |
 ಮೂಲಸಿಂಹಾಯ ಮೂಲಾಯ ಬೃಹಸ್ಪಿಂಹಾಯ ತೇ ನಮಃ ||೧೧೧||
- ಪಾತಾಳಸ್ಥಿತಸಿಂಹಾಯ (700) ನಮಃ ಪರ್ವತವಾಸಿನೇ |
 ನಮೋ ಜಲಸ್ಥಸಿಂಹಾಯ ಅಂತರಿಕ್ಷಸ್ಥಿತಾಯ ಚ ||೧೧೨||
- ಕಾಲಾಗ್ನಿ ರುದ್ರಸಿಂಹಾಯ ಚಂಡಸಿಂಹಾಯ ತೇ ನಮಃ |
 ಅನಂತಜಿಹ್ವಸಿಂಹಾಯ ಅನಂತಗತಯೇ ನಮಃ ||೧೧೩||
- ನಮೋ ವಿಚಿತ್ರಸಿಂಹಾಯ ಬಹುಸಿಂಹಸ್ವರೂಪಿಣೇ |
 ಅಭಯಂಕರಸಿಂಹಾಯ (710) ನರಸಿಂಹಾಯ ತೇ ನಮಃ ||೧೧೪||
- ನಮೋಸ್ತು ಸಿಂಹರಾಜಾಯ ನಾರಸಿಂಹಾಯ ತೇ ನಮಃ |
 ಸಿಂಹಾಯ ಸಿಂಹರಾಜಾಯ ಜಗದ್ವಂದ್ಯಾಯ ತೇ ನಮಃ ||೧೧೫||
- ಸಪ್ತಾಬ್ಧಿಮೇಖಲಾಯೈವ ಸಪ್ತಸಾಮಸ್ವರೂಪಿಣೇ |
 ಸಪ್ತಲೋಕಾಂತರಸ್ಥಾಯ ಸಪ್ತಸ್ವರನುಯಾಯ ಚ ||೧೧೬||
- ಸಪ್ತಾರ್ಚೀರೂಪದಂಷ್ಟ್ರಾಯ (720) ಸಪ್ತಶ್ವರಥರೂಪಿಣೇ |
 ಸಪ್ತವಾಯುಸ್ವರೂಪಾಯ ಸಪ್ತಚ್ಛಂದೋಮಯಾಯ ಚ ||೧೧೭||
- ಸ್ವಚ್ಛಾಯ ಸ್ವಚ್ಛರೂಪಾಯ ಸ್ವಚ್ಛಂದಾಯ ನಮೋ ನಮಃ |
 ಶ್ರೀವತ್ಸಾಯ ಸುವೇಷಾಯ ಶ್ರುತಯೇ ಶ್ರುತಿವಕೃತಯೇ (730) ||೧೧೮||
- ಶುಚಿಶ್ರುವಾಯ ಶೂರಾಯ ಸುಭಗಾಯ ಸುಧನ್ವಿನೇ |
 ಶುಭ್ರಾಯ ಸುರನಾಥಾಯ ಸುಲಭಾಯ ಶುಭಾಯ ಚ ||೧೧೯||
- ಸುದರ್ಶನಾಯ ಸೂಕ್ತಾಯ (740) ನಿರುಕ್ತಾಯ ನಮೋ ನಮಃ |
 ಸುಪ್ರಭಾವಸ್ವಭಾವಾಯ ಭವಾಯ ಭವಿಕಾಯ ಚ ||೧೨೦||
- ಸುಶಾಖಾಯ ವಿಶಾಖಾಯ ಸುಮುಖಾಯ ಸುಖಾಯ ಚ |
 ಸುನಖಾಯ ಸುದಂಷ್ಟ್ರಾಯ (750) ಸುರಥಾಯ ಸುಧಾಯ ಚ ||೧೨೧||

- ಸಾಂಖ್ಯಾಯ ಸುರಮುಖ್ಯಾಯ ಪ್ರಖ್ಯಾತಾಯ ಪ್ರಥಾಯ ಚ |
 ನಮಸ್ತೇ ಖಡ್ಗಹಸ್ತಾಯ ಖೇಟ-ಮುದ್ಗರ-ಪಾಣಯೇ ||೧೨೨||
 ಖಗೇಂದ್ರಾಯ ಮೃಗೇಂದ್ರಾಯ(760) ನಾಗೇಂದ್ರಾಯ ದೃಢಾಯ ಚ |
 ನಾಗಕೇಯೂರಹಾರಾಯ ನಗೇಂದ್ರಾಯಾಘಮದಿನೇ ||೧೨೩||
 ನದೀವಾಸಾಯ ನನ್ನಾಯ ನಾನಾರೂಪಧರಾಯ ಚ |
 ನಾಗೇಶ್ವರಾಯ ನಾಗಾಯ (770) ನಮಿತಾಯ ನರಾಯ ಚ ||೧೨೪||
 ನಾಗಾಂತಕರಥಾಯೈವ ನರನಾರಾಯಣಾಯ ಚ |
 ನನೋ ಮತ್ಸ್ಯಸ್ವರೂಪಾಯ ಕಚ್ಛಪಾಯ ನನೋ ನಮಃ ||೧೨೫||
 ನನೋ ಯಜ್ಞವರಾಹಾಯ ಶ್ರೀನೃಸಿಂಹಾಯ ತೇ ನಮಃ |
 ವಿಕ್ರಮಾಕ್ರಾಂತಲೋಕಾಯ ವಾನುನಾಯ (780) ಮಹಾಜನೇ ||
 ನನೋ ಭಾರ್ಗವರಾಮಾಯ ರಾವಣಾಂತಕರಾಯ ಚ |
 ನಮಸ್ತೇ ಬಲರಾಮಾಯ ಕಂಸಪ್ರಧ್ವಂಸಕಾರಿಣೇ ||೧೨೬||
 ಬುದ್ಧಾಯ ಬುದ್ಧರೂಪಾಯ ತೀಕ್ಷ್ಣರೂಪಾಯ ಕಲ್ಪಿನೇ |
 ಆತ್ರೇಯಾಯಾಗ್ನಿನೇತ್ರಾಯ (791) ಕಪಿಲಾಯ ದ್ವಿಜಾಯ ಚ ||
 ಕ್ಷತ್ರಾಯ ಪಶುಪಾಲಾಯ ಪಶುವಕ್ತ್ರಾಯ ತೇ ನಮಃ |
 ವನ ಗೃಹಸ್ಥಾಯ ~~ಗೃಹ~~ಸ್ಥಾಯ ಯತಯೇ ಬ್ರಹ್ಮಚಾರಿಣೇ (800) ||೧೨೭||
 ಸ್ವರ್ಗಾಪವರ್ಗದಾತ್ರೇ ಚ ತದ್ಭೋಕ್ತೇ ಚ ಮುಮುಕ್ಷವೇ |
 ಸಾಲಗ್ರಾಮನಿವಾಸಾಯ ಕ್ಷೀರಾಬ್ಧಿಶಯನಾಯ ಚ ||೧೨೮||
 ಶ್ರೀಶೈಲಾದ್ರಿನಿವಾಸಾಯ ಶೀಲಾವಾಸಾಯ ತೇ ನಮಃ |
 ಯೋಗಿಹೃತ್ಪದ್ಮವಾಸಾಯ ಮಹಾಹಂಸಾಯ ತೇ ನಮಃ ||೧೨೯||
 ಗುಹಾವಾಸಾಯ (810) ಗುಹ್ಯಾಯ ಗುಪ್ತಾಯ ಗುರವೇ ನಮಃ |
 ನನೋ ಮೂಲಾಧಿವಾಸಾಯ ನೀಲವಸ್ತ್ರಧರಾಯ ಚ ||೧೩೦||
 ಪೀತವಸ್ತ್ರಾಯ ಶಸ್ತ್ರಾಯ ರಕ್ತವಸ್ತ್ರಧರಾಯ ಚ |
 ರಕ್ತಮಾಲ್ಯವಿಭೂಷಾಯ ರಕ್ತಗಂಧಾನುಲೇಪಿನೇ (820) ||೧೩೧||
 ಧುರಂಧರಾಯ ಧುರ್ಮಾಯ ದುರ್ಗವಾಯ ಧನಾಯ ಚ |
 ದುರ್ಮದಾಯ ದುರಂತಾಯ ದುರ್ಜಯಾಯ ಜಯಾಯ ಚ ||೧೩೨||

ದುರ್ನಿರೀಕ್ಷಾಯ ದುಷ್ಟಾಯ (830) ದುರ್ದರ್ಶಾಯ ಧ್ರುವಾಯ ಚ |
ದುರ್ಭೇದಾಯ ದುರೀಶಾಯ ದುರ್ಲಭಾಯ ನಮೋ ನಮಃ ||೧೩೫||

ದೃಪ್ತಾಯ ದೃಪ್ತನಕ್ತ್ರಾಯ ಉದ್ವೃತ್ತನಯನಾಯ ಚ |
ಉನ್ಮತ್ತಾಯ ಪ್ರಮತ್ತಾಯ (840) ನಮೋ ದೈತ್ಯಾರಯೇ ಸದಾ ||

ರಸೇಶಾಯ ರಸಜ್ಞಾಯ ಆರಕ್ತನಯನಾಯ ಚ |
ಸಥ್ಯಾಯ ಪರಿತೋಷಾಯ ರಥ್ಯಾಯ ರಸಿಕಾಯ ಚ ||೧೩೬||

ಊರ್ಧ್ವಾಕ್ಷಾಯೋರ್ಧ್ವರೂಪಾಯ ನಮಸ್ತೇ ಜೋರ್ಧ್ವರೇತಸೇ |
ಊರ್ಧ್ವಜಿಹ್ವಾಯ ಸಿಂಹಾಯ ನಮಸ್ತೇ ಜೋರ್ಧ್ವಬಾಹವೇ ||೧೩೭||

ಪರಪ್ರಧ್ವಂಸಕಾಯೈವ ಶಂಖಚಕ್ರಧರಾಯ ಚ |
ಗದಾಪದ್ಮಧರಾಯೈವ ಪಂಚಬಾಣಧರಾಯ ಚ ||೧೩೮||

ಕಾಮೇಶ್ವರಾಯ ಕಾಮಾಯ ಕಾಮಪಾಲಾಯ (860) ಕಾಮಿನೇ |
ನಮಃ ಕಾಮವಿಹಾರಾಯ ಕಾಮರೂಪಧರಾಯ ಚ ||೧೪೦||

ಸೋಮಸೂರ್ಯಾಗ್ನಿನೇತ್ರಾಯ ಸೋಮಪಾಯ ನಮೋ ನಮಃ |
ನಮಸ್ಸೋಮಾಯ ವಾಮಾಯ ವಾಮುದೇವಾಯ ತೇ ನಮಃ ||೧೪೧||

ಸಾಮಸ್ವನಾಯ ಸೌಮ್ಯಾಯ (870) ಭಕ್ತಿಗಮ್ಯಾಯ ತೇ ನಮಃ |
ಕೂಷ್ಮಾಂಡಗಣನಾಥಾಯ ಸರ್ವಶ್ರೇಯಸ್ಕರಾಯ ಚ ||೧೪೨||

ಭೀಷ್ಮಾಯ ಭೀಕರಾಯೈವ ಭೀಮವಿಕ್ರಮಣಾಯ ಚ |
ಮೃಗಗ್ರೀವಾಯ ಜೀನಾಯ ಜಿತಾಯ ಜಿತಕಾಶಿನೇ (880) ||೧೪೩||

ಜಟಿನೇ ಜಾಮದಗ್ನ್ಯಾಯ ನಮಸ್ತೇ ಜಾತವೇದಸೇ |
ಜಪಾಕುಸುಮವರ್ಣಾಯ ಜಪ್ಯಾಯ ಜಸಿತಾಯ ಚ ||೧೪೪||

ಜರಾಯುಜಾಯಾಂಡಜಾಯ ಸ್ವೇದಜಾಯೋದ್ಭಿದಾಯ (890) ಚ |
ಜನಾರ್ದನಾಯ ರಾಮಾಯ ಜಾಹ್ನುವೀಜನಕಾಯ ಚ ||೧೪೫||

ಜರಾಜನ್ಮಾದಿದೂರಾಯ ಪ್ರದ್ಯುಮ್ನಾಯ ಪ್ರವೋದಿನೇ |
ನಮಸ್ತೇ ರುದ್ರರೂಪಾಯ ವಿರಭದ್ರಾಯ ತೇ ನಮಃ ||೧೪೬||

ಚಿದ್ರೂಪಾಯ ಸಮುದ್ರಾಯ (900) ಕದ್ರುದ್ರಾಯ ಪ್ರಚೇತಸೇ |
ಇಂದ್ರಿಯಾಯೇಂದ್ರಿಯಜ್ಞಾಯ ನಮ ಇಂದ್ರಾನುಜಾಯ ಚ ||೧೪೭||

ಅತೀಂದ್ರಿಯಾಯ ಸಾಂದ್ರಾಯ ಇಂದಿರಾಪತಯೇ ನಮಃ |
 ಈಶಾನಾಯ ಚ ಈಡ್ಯಾಯ (910) ಈಸ್ವಿತಾಯ ನಮೋ ನಮಃ ||
 ವ್ಯೋಮಾತ್ಮನೇ ಚ ವ್ಯೋಮ್ನೇ ಚ ನಮಸ್ತೇ ವ್ಯೋಮಕೇಶಿನೇ |
 ವ್ಯೋಮಾಧಾರಾಯ ಚ ವ್ಯೋಮಚಕ್ರಾಯಾಸುರಘಾತಿನೇ ||೧೪೯||
 ನಮಸ್ತೇ ವ್ಯೋಮದಂಷ್ಟ್ರಾಯ ವ್ಯೋಮಾವಾಸಾಯ ತೇ ನಮಃ |
 ಸುಕುಮಾರಾಯ (920) ಮಾರಾಯ ಶಿಂಶುಮಾರಾಯ ತೇ ನಮಃ ||
 ವಿಶ್ವಾಯ ವಿಶ್ವರೂಪಾಯ ನಮೋ ವಿಶ್ವಾತ್ಮಕಾಯ ಚ |
 ಜ್ಞಾನಾತ್ಮಕಾಯ ಜ್ಞಾನಾಯ ವಿಶ್ವೇಶಾಯ ಪರಾತ್ಮನೇ ||೧೫೧||
 ಏಕಾತ್ಮನೇ (930) ನಮಸ್ತುಭ್ಯಂ ನಮಸ್ತೇ ದ್ವಾದಶಾತ್ಮನೇ |
 ಚತುರ್ವಿಂಶತಿರೂಪಾಯ ಪಂಚವಿಂಶತಿಮೂರ್ತಯೇ ||೧೫೨||
 ಷಡ್ವಿಂಶಕಾತ್ಮನೇ ನಿತ್ಯಂ ಸಪ್ತವಿಂಶತಿಕಾತ್ಮನೇ |
 ಧರ್ಮಾರ್ಥಕಾಮಮೋಕ್ಷಾಯ ವಿಮುಕ್ತಾಯ ನಮೋ ನಮಃ ||೧೫೩||
 ಭಾವಶುದ್ಧಾಯ ಸಾಧ್ಯಾಯ (940) ಸಿದ್ಧಾಯ ಶರಭಾಯ ಚ |
 ಪ್ರಬೋಧಾಯ ಸುಬೋಧಾಯ ನಮೋ ಬುದ್ಧಿಪ್ರದಾಯ ಚ ||೧೫೪||
 ಸ್ನಿಗ್ಧಾಯ ಚ ವಿದಗ್ಧಾಯ ಮುಗ್ಧಾಯ ಮುನಯೇ ನಮಃ |
 ಪ್ರಿಯಶ್ರವಾಯ (950) ಶ್ರಾವ್ಯಾಯ ಸ್ತುಕ್-ಸ್ತುವಾಯ ಸ್ತುತಾಯ ಚ||
 ಗ್ರಹೇಶಾಯ ಮಹೇಶಾಯ ಬ್ರಹ್ಮೇಶಾಯೋಗ್ರರೂಪಿಣೇ |
 ಶ್ರೀಧರಾಯ ಸುತೀರ್ಥಾಯ ಹಯಗ್ರೀವಾಯ (960) ತೇ ನಮಃ ||
 ಉಗ್ರಾಯ ಚೋಗ್ರವೇಗಾಯ ಉಗ್ರಕರ್ಮರತಾಯ ಚ |
 ಉಗ್ರನೇತ್ರಾಯ ವ್ಯಗ್ರಾಯ ಸಮಗ್ರಗುಣಶಾಲಿನೇ ||೧೫೬||
 ಬಾಲಗ್ರಹವಿನಾಶಾಯ ಪಿಶಾಚಗ್ರಹಘಾತಿನೇ |
 ದುಷ್ಟಗ್ರಹನಿಹಂತ್ರೇ ಚ ನಿಗ್ರಹಾನುಗ್ರಹಾಯ (970) ಚ ||೧೫೭||
 ವೃಷಭಜಾಯ ವೃಷಾಯ ವೃಷಾಯ ವೃಷಭಾಯ ಚ |
 ಉಗ್ರಶ್ರವಾಯ ಶಾಂತಾಯ ನಮಃ ಶ್ರುತಿಧರಾಯ ಚ ||೧೫೮||
 *ನಮಸ್ತೇ ದೇವದೇವೇಶ ! ನಮಸ್ತೇ ಮಧುಸೂದನ !
 ನಮಸ್ತೇ ಪುಂಡರೀಕಾಕ್ಷ ! ನಮಸ್ತೇ ಪುರುಷೋತ್ತಮ ||೧೬೦||

ನಮಸ್ತೇ ಕರುಣಾಸಿಂಧೋ ! ನಮಸ್ತೇ ಸಮಿತಿಂಜಯ !

ನಮಸ್ತೇ ನಾರಸಿಂಹಾಯ ನಮಸ್ತೇ ಗರುಡಧ್ವಜ

||೧೬೧||

ಯಜ್ಞಧ್ವಜ ! ನಮಸ್ತೇಽಸ್ತು ಕಾಲಧ್ವಜ ! ಜಯಧ್ವಜ !

ಅಗ್ನಿನೇತ್ರ ! ನಮಸ್ತೇಽಸ್ತು ನಮಸ್ತೇಽಸ್ತ್ವಮರಪ್ರಿಯ

||೧೬೨||

ಮಹಾನೇತ್ರ ! ನಮಸ್ತೇಽಸ್ತು ನಮಸ್ತೇ ಭಕ್ತವತ್ಸಲ !

ಭರ್ಮನೇತ್ರ ! ನಮಸ್ತೇಽಸ್ತು ನಮಸ್ತೇ ಕರುಣಾಕರ !

ಪುಣ್ಯನೇತ್ರ ! ನಮಸ್ತೇಽಸ್ತು ನಮಸ್ತೇಽಭೀಷ್ಟದಾಯಕ

||೧೬೩||

ಸಮಾಪನಶ್ಲೋಕಃ

† ನಮೋ ನಮಸ್ತೇ ಜಯಸಿಂಹರೂಪ !

ನಮೋ ನಮಸ್ತೇ ವರಸಿಂಹರೂಪ !

ನಮೋ ನಮಸ್ತೇ ರಣಸಿಂಹರೂಪ !

ನಮೋ ನಮಸ್ತೇ ನರಸಿಂಹರೂಪ !

ಉತ್ತರಪೀಠಿಕಾ

ಉದ್ವೃತ್ತಂ ಗರ್ವಿತಂ ದೈತ್ಯಂ ನಿಹತ್ಯಾ ಜೌ ಸುರದ್ವಿಷಂ |

ದೇವಕಾರ್ಯಂ ಮಹತ್ಕೃತ್ವಾ ಗರ್ಜನೇ ಸ್ವಾತ್ಮತೇಜಸಾ ||

ಅತಿರೌದ್ರಮಿದಂ ರೂಪಂ ದುಸ್ಸಹಂ ದುರತಿಕ್ರಮಂ |

ದೃಷ್ಟ್ವಾ ತು ಶಂಕಿತಾಸ್ಸರ್ವೇ ದೇವಾಸ್ತ್ವಾಂ ಸಮುಪಾಗತಾಃ ||

ಏತಾನ್ ಪಶ್ಯ ಮಹೇಶಾನಂ ಬ್ರಹ್ಮಾಣಂ ಮಾಂ ಶಚೀಪತಿಂ |

ದಿಕ್ಪಾಲಾನ್ ದ್ವಾದಶಾದಿತ್ಯಾನ್ ರುದ್ರಾನುರಗರಾಕ್ಷಸಾನ್ ||

ಸರ್ವಾನ್ಯುಷಿಗಣಾನ್ ಸಪ್ತಮಾತ್ಮಾಗೌರಿಂ ಸರಸ್ವತೀಂ |

ಲಕ್ಷ್ಮೀಂ ನದೀಶ್ಚ ತೀರ್ಥಾನಿ ರತಿಂ ಭೂತಗಣಾನಪಿ ||

ಪ್ರಸೀದ ತ್ವಂ ಮಹಾಸಿಂಹ ! ಉಗ್ರಭಾವಮಿಮಂ ತ್ಯಜ |

ಪ್ರಕೃತಿಸ್ಥೋ ಭವ ತ್ವಂ ಹಿ ಶಾಂತಭಾವಂ ಚ ಧಾರಯ ||

ಮಾರ್ಕಂಡೇಯ ಉವಾಚ—

ಇತ್ಯುಕ್ತ್ವಾ ದಂಡವತ್ ಭೂಮೌ ಪಪಾತ ಸ ಪಿತಾಮಹಃ |
 ಪ್ರಸೀದ ತ್ವಂ ಪ್ರಸೀದ ತ್ವಂ ಪ್ರಸೀದೇತಿ ಪುನಃ ಪುನಃ ||
 ದೃಷ್ಟ್ವಾ ತು ದೇವತಾಸ್ಸರ್ವಾಃ ಶ್ರುತ್ವಾ ತು ಬ್ರಹ್ಮಣೋ ಗಿರಂ |
 ಸ್ತೋತ್ರೇಣಾಪಿ ಚ ಸಂತುಷ್ಟಸ್ಸಾಮ್ಯಭಾವಮುಧಾರಯತ್ ||
 ಅಬ್ರವೀನ್ನಾರಸಿಂಹಸ್ತು ವೀಕ್ಷ್ಯ ಸರ್ವಾನ್ ಸುರೋತ್ತಮಾನ್ |

ಶ್ರೀನೃಸಿಂಹ ಉವಾಚ—

ಭೋ ! ಭೋ ! ದೇವವರಾಸ್ಸರ್ವೇ ! ಪಿತಾಮಹಪುರೋಗಮಾಃ |
 ಶ್ರುಣುಧ್ವಂ ಮಮ ವಾಕ್ಯಂ ಚ ಭವಧ್ವಂ ವಿಗತಜ್ವರಾಃ ||
 ಯದ್ಧಿತಂ ಭವತಾಂ ನೂನಂ ತತ್ಕುರಿಷ್ಯಾಮಿ ಸಾಂಪ್ರತಂ |

ಫಲಶ್ರುತಿಃ

೧) ಪಠನಸ್ಯ—

ಏತನ್ನಾಮಸಹಸ್ರಂ ಮೇ ತ್ರಿಸಂಧ್ಯಂ ಯಃ ಪಠೇತ್ ಶುಚಿಃ |
 ಶ್ರುಣೋತಿ ಶ್ರಾವಯತಿ ವಾ ಪೂಜ್ಯತೇ ಭಕ್ತಿಸಂಯುತಃ ||
 ಸರ್ವಾನ್ ಕಾಮಾನವಾಪ್ನೋತಿ ಜೀವೇಚ್ಚ ಶರದಾಂ ಶತಂ ||

೨) ಅರ್ಚನಸ್ಯ—

ಯೋ ನಾಮಭಿರ್ನೃಸಿಂಹಾಂತ್ಯೈರರ್ಚಯೇತ್ ಕ್ರಮಶೋ ಮಮ |
 ಸರ್ವಾರ್ಥೇಷು ಯತ್ಪುಣ್ಯಂ ಸರ್ವಯಜ್ಞೇಷು ಯತ್ಫಲಂ |
 ಸರ್ವಪೂಜಾಸು ಯತ್ಪ್ರೋಕ್ತಂ ತತ್ಸರ್ವಂ ಲಭತೇ ಭೃಶಂ ||
 ಜಾತಿಸ್ಮರತ್ವಂ ಲಭತೇ ಬ್ರಹ್ಮಜ್ಞಾನಂ ಸನಾತನಂ |
 ಸರ್ವಪಾಪವಿನಿರ್ಮುಕ್ತಸ್ತದ್ವಿಷ್ಣೋಃ ಪರಮಂ ಪದಂ ||

೩) ಕವಚಸ್ಯ—

ಯೋ ನಾಮಕವಚಂ ಬಧ್ವಾ ವಿಚರೇದ್ವಿಗತಜ್ವರಃ |
 ಭೂತ-ವೇತಾಳ-ಕೂಶ್ಮಾಂಡ-ಪಿಶಾಚ-ಬ್ರಹ್ಮರಾಕ್ಷಸಾಃ ||
 ಶಾಕಿನೀ ಠಾಕಿನೀ ಜ್ಯೇಷ್ಠಾ ನಾನಾಬಾಲಗ್ರಹಾದಯಃ |
 ದುಷ್ಟಗ್ರಹಾಶ್ಚ ನಶ್ಯಂತಿ ಯಕ್ಷ-ರಾಕ್ಷಸ-ಪನ್ನಗಾಃ ||

ಯೇ ಚ ಸಂಧ್ಯಾಗ್ರಹಾಸ್ಸರ್ವೇ ಚಂಡಾಲಗ್ರಹಸಂಕ್ಷಿಪ್ತಾಃ |
ನಿಶಾಚರಗ್ರಹಾಸ್ಸರ್ವೇ ಪರಿಣಶ್ಯಂತಿ ದೂರತಃ ||

೪) ಸ್ವ-ಸ್ವ-ಸ್ವತನ್ವಸಿಂಹ ತನ್ನಾಮ್ನಾಂ—

ಕುಕ್ಷಿರೋಗಶ್ಚ ಹೃದ್ರೋಗಶ್ಚೂಲಾಪಸ್ಮಾರ ಏವ ಚ |
ಏಕಾಹಿಕಂ ತ್ರ್ಯಾಹಿಕಂ ಚ ಚಾತುರ್ಥಿಕಮಹಾಜ್ವರಂ ||
ಆಧಯೋ ವ್ಯಾಧಯಸ್ಸರ್ವೇ ರೋಗಾ ರೋಗಾಧಿದೇವತಾಃ |
ಶೀಘ್ರಂ ನಶ್ಯಂತಿ ತೇ ಸರ್ವೇ ನೃಸಿಂಹಸ್ಮರಣಾತ್ ಸುರಾಃ ||

೫) ನೃಸಿಂಹಕರ್ತೃಕಸ್ಮರಣಸ್ಯ—

ರಾಜಾನೋ ದಾಸತಾಂ ಯಾಂತಿ ಶತ್ರುವೋ ಯಾಂತಿ ಮಿತ್ರತಾಂ ||
ಜಲಾನಿ ಸ್ಥಲತಾಂ ಯಾಂತಿ ವಹ್ನಯೋ ಯಾಂತಿ ಶೀತತಾಂ ||
ವಿಷಾಣ್ಯಮೃತತಾಂ ಯಾಂತಿ ನೃಸಿಂಹಸ್ಮರಣಾದಿಹ ||

೬) ನೃಸಿಂಹ ಪ್ರಸಾದಸ್ಯ—

ರಾಜ್ಯಕಾಮೋ ಲಭೇದ್ರಾಜ್ಯಂ ಧನಕಾಮೋ ಲಭೇದ್ಧನಂ |
ವಿದ್ಯಾಕಾಮೋ ಲಭೇದ್ವಿದ್ಯಾಂ ಬದ್ಧೋ ಮುಚ್ಯೇತ ಬಂಧನಾತ್ ||
ವ್ಯಾಳ-ವ್ಯಾಘ್ರಭಯಂ ನಾಸ್ತಿ ಜೋರ-ಸರ್ಪಾದಿಕಂ ತಥಾ |
ಅನುಕೂಲಾ ಭವೇದ್ಭಾರ್ಯಾ ಲೋಕೈಶ್ಚ ಪ್ರತಿಪೂಜ್ಯತೇ ||
ಸುಪುತ್ರಾನ್ ಧನಧಾನ್ಯಂ ಚ ಪಶೂಂಶ್ಚ ವಿವಿಧಾನಪಿ |
ಏತತ್ಸರ್ವಮವಾಪ್ನೋತಿ ನೃಸಿಂಹಸ್ಯ ಪ್ರಸಾದತಃ ||

೭) ನೃಸಿಂಹ-ತನ್ನಾಮಾನುಸ್ಮರಣಸ್ಯ—

ಜಲಸಂತರಣೇ ಚೈವ ಪರ್ವತಾರೋಹಣೇ ತಥಾ |
ವನೇಽಪಿ ವಿಚರನ್ ಮರ್ತ್ಯೋ ದುರ್ಗಮೇ ವಿಷಮೇ ಪಥಿ ||
ಬಿಲಪ್ರವೇಶನೇ ಚಾಪಿ ನಾರಸಿಂಹಮನುಸ್ಮರೇತ್ |

೮) ಸಕೃನ್ನೃಸಿಂಹಸ್ಮರಣಸ್ಯ—

ಬ್ರಹ್ಮಘ್ನಶ್ಚ ಸುರಾಪಶ್ಚ ಭ್ರೂಣಹಾ ಗುರುತಲ್ಪಗಃ |
ಮುಚ್ಯತೇ ಸರ್ವಪಾಪೇಭ್ಯಃ ಕೃತಘ್ನಃ ಸ್ತ್ರೀವಿಘಾತಕಃ ||

ವೇದಾನಾಂ ದೂಷಕಶ್ಚಾಪಿ ಮಾತಾಪಿತೃವಿನಿಂದಕಃ |
 ಅಸತ್ಯಶ್ಚ ತಥಾ ಯಜ್ಞನಿಂದಕೋ ಲೋಕನಿಂದಕಃ ||
 ಸ್ಮೃತ್ವಾ ಸಕೃನ್ನೃಸಿಂಹಂ ತು ಮುಚ್ಯತೇ ಸರ್ವಕಿಲ್ಬಿಷೈಃ ||

೯) ಪೂರ್ವಸ್ಮರಣಸ್ಯ—

ಬಹುನಾತ್ರ ಕಿಮುಕ್ತೇನ! ಸ್ಮೃತ್ವಾ ಮಾಂ ಶುದ್ಧಮಾನಸಃ |
 ಯತ್ರ ಯತ್ರ ಚರೇನ್ಮರ್ತ್ಯೋ ನೃಸಿಂಹಸ್ತತ್ರ ರಕ್ಷತಿ ||

೧೦) ನೃಸಿಂಹಪರ ಸದಾಸ್ಮರಣಸ್ಯ—

ಗಚ್ಛಂಸ್ತಿಷ್ಠನ್ ಸ್ವಪನ್ ಭುಂಜನ್ ಜಾಗ್ರನ್ನಪಿ ಹಸನ್ ಪಿಬನ್ |
 ನೃಸಿಂಹೇತಿ ನೃಸಿಂಹೇತಿ ಸರ್ವದಾ ಮತ್ಪರೋ ದ್ವಿಜಃ ||
 ಮದ್ರೂಪಸ್ಸ ತು ವಿಜ್ಞೋಯೋ ಬ್ರಾಹ್ಮಣಸ್ಸಂತಿವ್ರತಃ ||

೧೧) ಸರಾಣಾಂ ನೃಸಿಂಹ ನಾಮಸ್ಮರಣಸ್ಯ—

ನೃಸಿಂಹೇತಿ ನೃಸಿಂಹೇತಿ ನೃಸಿಂಹೇತಿ ಸದಾ ಸ್ಮರನ್ |
 ಪುಮಾನಾ ನ ಲಿಪ್ಯತೇ ಪಾಪೈಃ ಭುಕ್ತಿಂ ಮುಕ್ತಿಂ ಚ ವಿಂದತಿ ||

೧೨) ನಾರೀಣಾಂ—

ನಾರೀ ಸುಭಗತಾಮೇತಿ ಸೌಭಾಗ್ಯಂ ಚ ಸುರೂಪತಾಮ್ |
 ಭರ್ತುಃ ಪ್ರಿಯತ್ವಂ ಲಭತೇ ನ ನೈಧವ್ಯಂ ಚ ವಿಂದತಿ ||
 ನ ಸಕರ್ಷೀಂ ಚ, ಜನ್ಮಾಂತೇ ಬ್ರಹ್ಮಜ್ಞಾನೀ ತತೋ ಭವೇತ್ ||

೧೩) ನೃಸಿಂಹ ಪ್ರದಕ್ಷಿಣಸ್ಯ—

ಭೂಮಿಪ್ರದಕ್ಷಿಣಾನ್ಮರ್ತ್ಯೋ ಯತ್ ಫಲಂ ಲಭತೇ ಚಿರಾತ್ |
 ತತ್ಫಲಂ ಲಭತೇ ನಾರಸಿಂಹಮೂರ್ತಿಸ್ಪ್ರದಕ್ಷಿಣಾತ್ ||

ನೃಸಿಂಹಚರಿತಮ್

ಮಾರ್ಕಂಡೇಯ ಉವಾಚ—

ಇತ್ಯುಕ್ತ್ವಾ ದೇವದೇವೇಶೋ ಲಕ್ಷ್ಮೀಮಾಲಿಂಗ್ಯ-ಲೀಲಯಾ |
 ಪ್ರಹ್ಲಾದಸ್ಯಾಭಿಷೇಕಂ ತು ಬ್ರಹ್ಮಣೇ ಚೋಪದಿಷ್ಯವಾನಾ ||

ಶ್ರೀಶೈಲಸ್ಯ ಪ್ರದೇಶೇ ತು ಲೋಕಾನಾಂ ಚ ಹಿತಾಯ ವೈ |
 ಸ್ವರೂಪಂ ಸ್ಥಾಪಯಾಮಾಸ ಪ್ರಕೃತಿಸ್ಥೋಽಭವತ್ ತದಾ ||
 ಬ್ರಹ್ಮಾಪಿ ದೈತ್ಯರಾಜಾನಂ ಪ್ರಹ್ಲಾದಮಭಿಷಿಚ್ಛ ಚ |
 ದೈವತೈಸ್ಸಹ ಸುಪ್ರೀತೋ ಹ್ಯಾತ್ಮಲೋಕಂ ಯಯೌ ಸ್ವಯಮ್ |
 ಹಿರಣ್ಯಕಶಿವೋರ್ಭಿತಾ ಪಲಾಯಿತಶಚೀಪತಿಃ |
 ಸ್ವರ್ಗರಾಜ್ಯಾತ್ ಪರಿಭ್ರಷ್ಟೋ ಯುಗಾನಾಮೇಕಸಪ್ತತಿಃ ||
 ನೃಸಿಂಹೇನ ಹತೇ ದೈತ್ಯೇ ತದಾ ಸ್ವರ್ಗಮವಾಪ ಸಃ |
 ದಿಕ್ಪಾಲಕಾಶ್ಚ ಸಂಪ್ರಾಪ್ತಾಃ ಸ್ವಂಸ್ವಂ ಸ್ಥಾನಮನುತ್ತಮಮ್ ||
 ಧರ್ಮೇ ಮತಿಸ್ಸಮಸ್ತಾನಾಂ ಜನಾನಾಮಭವತ್ ತದಾ ||

ಆಚಾರ್ಯವಂಶಃ—

ಏವಂ ನಾಮಸಹಸ್ರಂತು ಬ್ರಹ್ಮಣಾ ನಿರ್ಮಿತಂ ಪುರಾ |
 ಪುತ್ರಾನಧ್ಯಾಪಯಾಮಾಸ ಸನಕಾದೀನ್ ಮಹಾಮುನಿಃ ||
 ಊಚುಸ್ತೇಮಾನವಾಸ್ಸರ್ವೇ ಲೋಕಾನಾಂ ಹಿತಕಾಮ್ಯಯಾ |
 ದೇವತಾ ಋಷಯಸ್ಸಿದ್ಧಾ ಯಕ್ಷವಿದ್ಯಾಧರೋರಗಾಃ ||
 ಗಂಧರ್ವಾಶ್ಚ ಮನುಷ್ಯಾಶ್ಚ ಇಹಾಮುತ್ರ ಫಲೈಷಿಣಃ |
 ಅಸ್ಯ ಸ್ತೋತ್ರಸ್ಯ ಪಠನಾತ್ ವಿಶುದ್ಧಮನಸೋಽಭವನ್ ||
 ಸನತ್ಕುಮಾರಾತ್ ಸಂಪ್ರಾಪ್ತೋ ಭಾರದ್ವಾಜೋ ಮಹಾಮುನಿಃ |
 ತಸ್ಮಾದಾಂಗೀರಸಃ ಪ್ರಾಪ್ತಃ ತಸ್ಮಾತ್ ಪ್ರಾಪ್ತೋ ಮಹಾಕ್ರತುಃ ||
 ಜಗ್ರಹ ಭಾರ್ಗವಸ್ತಸ್ಮಾತ್ ಅಗ್ನಿಮಿತ್ರಾಯ ಸೋಽಬ್ರವೀತ್ |
 ಜೈಗೀಷವ್ಯಾಯ ಸ ಪ್ರಾಹ ಸೋಽಬ್ರವೀತ್ ಚ್ಯವನಾಯ ಚ ||
 ತಸ್ಮಾದವಾಪ ಶಾಂಡಿಲ್ಯೋ ಗರ್ಗಾಯ ಪ್ರಾಹ ವೈ ಮುನಿಃ |
 ಋತುಂಜಯಾಯ ಸ ಪ್ರಾಹ ಋ(ಜಾ)ತುಕರ್ಣಾಯ ಸಂಯಮೀ ||
 ವಿಷ್ಣುಮಿತ್ರಾ(ವೃದ್ಧಾ)ಯ ಸ ಪ್ರಾಹ ಸೋಽಪಿ ಬೋಧಾಯನಾಯ ಚ |
 ಕ್ರಮಾತ್ ಸ ವಿಷ್ಣು ವೇ ಪ್ರಾಹ ಸ ದದೌ ಚ ವಿಕುಕ್ಷಯೇ ||
 (ಸ ಪ್ರಾಹೋದ್ಧಾಮಕುಕ್ಷಯೇ)

ಸಿಂಹತೇಜಾಸ್ತು ತಸ್ಮಾಚ್ಚ ಶ್ರೀಪ್ರಿಯಾಯ ದದೌ ಚ ಸಃ |
ಉಪದಿಷ್ಟೋಽಸ್ಮ್ಯಹಂ ತಸ್ಮಾದಿದಂ ನಾಮಸಹಸ್ರಕಮ್ ||

ಗುರೂಪದೇಶಾನುಗ್ರಹ ಫಲಂ—

ತತ್ರಸಾದಾದಮೃತ್ಯುರ್ಮೇ ಯಸ್ಮಾತ್ಕಸ್ಮಾತ್ ಭಯಂ ನ ಚ |
ಮಯಾ ಚ ಕಥಿತಂ ನಾರಸಿಂಹಸ್ತೋತ್ರಮಿದಂ ತವ ||

ಆರಾಧನ-ಜಪ-ಹೋಮಫಲಂ—

ತ್ವಂ ಹಿ ನಿತ್ಯಂ ಶುಚಿಭೂತಾ ತಮಾರಾಧಯ ಶಾಶ್ವತಮ್ |
ಸರ್ವಭೂತಾಶ್ರಯಂ ದೇವಂ ನೃಸಿಂಹಂ ಭಕ್ತವತ್ಸಲಮ್ ||
ಪೂಜಯಿತ್ವಾ ಸ್ತವಂ ಜಪ್ತ್ವಾ ಹುತ್ವಾ ನಿಶ್ಚಲಮಾನಸಃ |
ಪ್ರಾಪ್ಸ್ಯಸೀ ಮಹತೀಂ ಸಿದ್ಧಿಂ ಸರ್ವಾನ್ ಕಾಮಾನ್ ನರೋತ್ತಮ ||

ಮಂತ್ರಮಹಾತ್ಮ್ಯಂ—

ಅಯಮೇವ ಪರೋ ಧರ್ಮಃ ಇದಮೇವ ಪರಂ ತಪಃ |
ಇದಮೇವ ಪರಂ ಜ್ಞಾನಂ ಇದಮೇವ ಮಹದ್ವ್ರತಮ್ ||
ಅಯಮೇವ ಸದಾಚಾರಸ್ವಯಮೇವ ಮಹಾಮುಖಃ |
ಅಯಮೇವ ತ್ರಯೋವೇದಾ ಸ್ಸಶಾಸ್ತ್ರಾಸ್ಸಾಗಮಾ ಇತಿ ||
ನೃಸಿಂಹಮಂತ್ರಾದನ್ಯಚ್ಚ ವೈದಿಕಂ ತು ನ ವಿದ್ಯತೇ |
ಯದಿಹಾಸ್ತಿ ತದನ್ಯತ್ರ ಯನ್ನೇಹಾಸ್ತಿ ನ ತತ್ ಕ್ವಚಿತ್ ||
ಕಥಿತಂ ತೇ ನೃಸಿಂಹಸ್ಯ ಚರಿತಂ ಪಾಪನಾಶನಮ್ |
ಸರ್ವಮಂತ್ರಮಯಂ ತಾಪತ್ರಯೋಪಶಮನಂ ಪರಮ್ |
ಸರ್ವಾರ್ಥಸಾಧನಂ ದಿವ್ಯಂ ಕಿಂ ಭೂಯಶ್ಯೋತುಮಿಚ್ಛಸಿ ? ||

ಇತಿ ಶ್ರೀನೃಸಿಂಹಪುರಾಣೇ ಶ್ರೀನೃಸಿಂಹಪ್ರಾದುರ್ಭಾವೇ ಆಹದುಡ್ಧಾರಕ-
ಅಘೋರ-ವೀರಲಕ್ಷ್ಮೀನೃಸಿಂಹ-ದಿವ್ಯಸಹಸ್ರನಾಮಸ್ತೋತ್ರ-

ಮಂತ್ರರಾಜ-ಸರ್ವಾರ್ಥಸಾಧನಂ ನಾಮ
ದ್ವಿತೀಯೋಽಧ್ಯಾಯಃ ||

ಕಾಯೇನ ವಾಚಾ ಮನಸೇಂದ್ರಿಯೈರ್ವಾ ಬುದ್ಧ್ಯಾತ್ಮನಾ ವಾ ಪ್ರಕೃತೇಸ್ಸುಭಾವಾತ್ |
ಕರೋಮಿ ಯದ್ಯತ್ಸಕಲಂ ಪರಸ್ಮೈ ನಾರಾಯಣಾಯೇತಿ ಸಮರ್ಪಯಾಮಿ ||

ಶ್ರೀಕೃಷ್ಣಾರ್ಪಣಮಸ್ತು

ಶ್ರೀನೃಸಿಂಹ ಮಂಗಳ ನವರತ್ನಮಾಲಿಕಾ

ಓಂ || ಮಂಗಳಂ ಸ್ತಂಭಡಿಂಭಾಯ ಮಂಗಳಂ ಮೃತ್ಯುಮೃತ್ಯವೇ |
ಮಂಗಳಂ ರೌದ್ರರೂಪಾಯ ನರಸಿಂಹಾಯ ಮಂಗಳಂ ||

ಹಿರಣ್ಯಕಶಿಪುಂ ಹತ್ವಾ ದೈತ್ಯೇಂದ್ರಂ ದೇವಕಂಟಕಂ |
ಜಗದ್ರಕ್ಷಣಧುರಾಯ ಜಗದ್ಭೀಷಾಯ ಮಂಗಳಂ ||

ಪ್ರಹ್ಲಾದಸ್ತು ತಿಸಂತುಷ್ಠ-ಪ್ರಸನ್ನ-ನಿಜಮೂರ್ತಯೇ |
ವರದಾಭಯಹಸ್ತಾಯ ವರದಾಯ ಚ ಮಂಗಳಂ ||

ಖರಾಗ್ರೈರ್ವಜ್ರಸಂಸ್ಪರ್ಶೈರ್ವನಖರೈಶ್ಚ ತ್ರುದಾರಿಣೇ |
ತೀಕ್ಷ್ಣದಂಷ್ಟ್ರಾಯ ತತ್ತ್ವಾಯ ತಾಕ್ಷ್ಯನಾಹಾಯ ಮಂಗಳಂ ||

ನರಕಂಠೀರವಾಕಾರ-ವ್ಯಕ್ತಾತ್ಯುಗ್ರ-ವಿಭೂತಯೇ |
ಮೃಗೇಂದ್ರಾಯ ನರೇಂದ್ರಾಯ ದೈವತೇಂದ್ರಾಯ ಮಂಗಳಂ ||

ಕಿರೀಟ-ಹಾರ-ಕೇಯೂರ-ಕುಂಡಲಾಲಂಕೃತಾಯ ಚ |
ಕೋಟಿಸೂರ್ಯಪ್ರಕಾಶಾಯ ದೇವಸಿಂಹಾಯ ಮಂಗಳಂ ||

ತ್ರಿಯುಗಾಯ ತ್ರಿಪೃಷ್ಠಾಯ ತ್ರಿಗುಣಾಯ ತ್ರಿಮೂರ್ತಯೇ |
ನರ-ಕೇಸರಿರೂಪಾಯ ಲಕ್ಷ್ಮೀಲೋಲಾಯ ಮಂಗಳಂ ||

ಮತ್ಸ್ಯ-ಕಚ್ಚಪ-ವಾರಾಹ-ರಾಮ-ವಾಮನ-ಮೂರ್ತಯೇ |
ರಾಮ-ಕೃಷ್ಣಾತ್ಮನೇ ಬೌದ್ಧ-ಕಲ್ಪಿಸಿಂಹಾಯ ಮಂಗಳಂ ||

ಸರ್ವಬೀಜಾಯ ಸತ್ಯಾಯ ಸರ್ವಾಧಿಷ್ಠಾನಮೂರ್ತಯೇ |
ಸರ್ವೇಶ್ವರಾಯ ಸರ್ವಸ್ಮೈ ಸತ್ಯಸಿಂಹಾಯ ಮಂಗಳಂ ||

ಮಂಗಳಾಶಾಸನಪರೈರ್ಮದಾಚಾರ್ಯಪುರೋಗಮೈಃ |
ಸರ್ವೈಶ್ಚ ಪೂರ್ವೈರಾಚಾರ್ಯೈಃ ಸತ್ಕೃತಾಯಾಸ್ತು ಮಂಗಳಂ ||



ಶ್ರೀ ವಿಜಯನಾರಸಿಂಹ ಸ್ತುತಿಃ

ಭಜದಭಯಂಕರ ! ಭೀಮಪರಾಕ್ರಮ ! ನೀರನ್ಯಸಿಂಹ ! ವಿಭೋ !

ಖರ ನಖರಾಯುಧ ! ಪಾಹಿ ಪರಾತ್ಪರ ! ಘೋರತರಾಘಹರ

||೧||

ವಿಷ್ಣುರಿತಾಲಕ-ಕೇಸರಭಾಸುರ-ದೀಪ್ತ-ಲಲಾಟ-ತಟ !

ಘಾಲವಿಲೋಲ-ವಿಶಂಕಟ-ವಿಷ್ಣುರದಗ್ನಿ ವಿಲೋಚನ ! ಭೋ

||೨||

ಭ್ರುಕುಟಿಭಯಂಕರ ! ತರಲಿತತಾರಕ-ಕೇಕರನೇತ್ರ ! ಜಯ |

ಉದ್ಗತ-ನಿಶ್ಚಲ-ಕರ್ಣವಿಲಂಬಿತ-ಚಂದ್ರರವಿದ್ವಯ-ಕರ್ಣಕ ! ಭೋ

||೩||

ವಿಧುತ-ಸಟಾರುಣ-ಸಟಿಲ-ತಟಸ್ಪಟ-ಖುಷ್ಕಸಹಸ್ರ ! ಜಯ |

ಅತಿಶಿತ-ಪಾಯಿತ-ವಜ್ರಶತಾಯಿತ-ಭೀಕರದಂಷ್ಟ್ರ ! ಜಯ

||೪||

ವಿಷ್ಣುರದಗ್ರ-ಮುಖೋದರ-ನಿರ್ಗಲ-ದುಗ್ರಘಣಿದ್ಯುತಿ-ಜಿಹ್ವ ! ಜಯ |

ವ್ಯಾಯತ-ಘೋರ-ಗುಹಾಮುಖನಿರ್ಮಿತ-ಘನಗುರುಗರ್ಜಿತ ! ವಿಜಯ ! ಜಯ ||

ತುಂಗ-ಭುಜದ್ವಯ-ದಂಡ-ವಿಜೃಂಭಿತ-ಶಂಖ-ರಥಾಂಗಕರ !

ಅಂಸ-ವಿಜೃಂಭಣ-ಸಂಭ್ರಮ-ಜೃಂಭಿತ-ಪೀವರ-ವತ್ಸ ! ವಿಭೋ

||೫||

ಶುಭ್ರ-ಪರಿಸ್ಪರ-ದುಗ್ರ-ಭುಜಂಗಮ-ಭಂಗ್ಯುಪವೀತ ! ವಿಭೋ |

ಮುಷ್ಟಿ-ಮಿತಿಕ್ರಮ-ಪೀತಪಟೋತ್ಕಟ-ಮಗ್ನನಲಗ್ನ ! ವಿಭೋ

||೬||

ಅಷ್ಟ-ಮಹಾಭುಜ-ಯಷ್ಟಿ-ವಿಜೃಂಭಣ-ಕೂಣಿತ-ದಿಕ್ಕರಿಕೂಟ ! ವಿಭೋ !

ನಾಲ-ವಿಧೂನನ-ವೇಗ-ವಿಕಂಪಿತ-ಸಪ್ತ-ಸಮೀರಣ-ಚಕ್ರ ! ವಿಭೋ

||೭||

ಪೀನತರ-ಪ್ರವರೋರು-ಸಮುದ್ಧತಿ-ಡೋಲಿತ-ವಿಶ್ವಕಟಾಹ ! ವಿಭೋ !

ಕಚ್ಚಪ-ಕರ್ಕಶ-ಜಾನು-ವಿಘಟ್ಟನ-ಭುಗ್ನ-ಕುಲಾಚಲ-ಚಕ್ರ ! ವಿಭೋ ||೯||

ಸ್ತಂಭ-ವಿಜೃಂಭಣ-ಭಾವ-ಭಯಂಕರ-ವಿಕ್ರಮಣ-ಕ್ರಮ-ಜಂಘ ! ವಿಭೋ !

ಯುದ್ಧ-ಸಮುದ್ಧತ-ದಾನವ-ಮರ್ದನ-ಸಜ್ಜ-ಪದದ್ವಯ ! ಜಯ ಜಯ ಭೋ !

ಜಯ ಜಯ ವಿಶ್ವ-ಸುಮಂಗಲ ! ಸಿಂಗಲವರ್ಣ-ವಿನಿರ್ಜಿತ-ನೈಶಕಲ !

ಬ್ರಹ್ಮ-ಕ್ಷತ್ರ-ವಿಬೋಧ-ದಿವಾಕರ ! ಯಾದವಶೈಲ-ನೃಸಿಂಹ ! ಜಯ ||೧೦||

ಘೋರತರಂ ತವ ರೂಪಮಿದಂ ಗುರುದೇವರಿಪುವ್ರಜಭೀತಿಕರಂ |

ದುರ್ಜನ-ಗರ್ಜನ-ತರ್ಜನ-ನಿಶ್ಚಲ-ಸಾಧುಜನವ್ರಜ-ಭೀತಿಹರಂ ||೧೧||

ಜಯತು ಜಯೋದಯ-ಸಂಭ್ರಮ-ಸಂಭೃತ-ಜಯಲಕ್ಷ್ಮೀಕರ-ಸಂಕಲಿತಂ |

ರೂಪಮಿದಂ ತವ ದೇವ ! ಮಹತ್ತರಮುತ್ತಮ-ವೀರ-ದಯಾ-ದಯಿತಂ ||

ಜಯ ಜಯ ವಿಶ್ವ-ವಿಧಾರಣ-ಕಾರಣ ! ಸತ್ತ್ವ-ಸಮುದ್ಧರ-ಧರ್ಮ ! ವಿಭೋ !

ಜಯ ಜಯ ಸತ್ವರ-ವೈರಿ-ವಿಜಿತ್ವರ ! ವೀರನೃಸಿಂಹ ! ವಿಭೋ ||೧೨||

ದುಷ್ಯ-ಭಯಂಕರ ! ಭಕ್ತ-ದಯಾಕರ ! ಚಕ್ರ-ಗದಾಕರ ! ಶಂಕರ ! ಭೋ !

ಜಯ ಜಯ ಜಯ ಜಯ ದೇವ ! ಜನಾರ್ದನ ! ಜಯನುತಿ-ರಿಯನುಪಿ

ಜಯತಿತರಾಂ ||೧೩||

ಪರಿಶಿಷ್ಟಂ

೧

ವೇದವೇದಾಂತವೇದ್ಯಾರ್ಥೇ ಪುರಾಣಮುಪಬೃಂಹಣಂ |
ತದೇವಂ ನಾರಸಿಂಹಾಖ್ಯಂ ಪುರಾಣಮಪಿ ಸರ್ವಥಾ ||
ಉಪಬೃಂಹಣಮೂಲಾನಿ ಸಾಂಗವೇದರಹಸ್ಯತಃ |
ಸಮುದ್ಧೃತ್ಯಾನುಭಾಷ್ಯಂತೇ ಭೂಯಸಾ ಭಾಷ್ಯವೇದಿಭಿಃ ||
ಏವಂ ನೃಸಿಂಹಸಾಹಸ್ರಂ ವೇದಾರ್ಥಪರಿಬೃಂಹಣಂ |
ಆಚಾರ್ಯೈರನುದಿಷ್ಟಾರ್ಥೈಸ್ಸಮ್ನಿೃತಂ ಮಿತಭಾಷಿಭಿಃ ||
ಶ್ರೀನೃಸಿಂಹಪುರಾಣಸ್ಥ ನಾಮ್ನಾಂ ನೃಹರಿರೂಪಿಣಃ |
ಬ್ರಹ್ಮಾಂಡೇ ಪಾಠಭೇದೇನ ಪರಿವೃತ್ತಿರ್ವಿಕಲ್ಪಿತಾ ||
ಇದಾನೀಮಾನುಪೂರ್ವೇಣ ನರಸಿಂಹಪುರಾಣಗಂ |
ನೃಸಿಂಹನಾಮಸಾಹಸ್ರಮುಪದೇಶೈರ್ವಿಶೋಧಿತಂ ||
ದಕ್ಷಿಣೋತ್ತರದೇಶೀಯಬಹುಕೋಶಾನುಸಾರತಃ |
ಪ್ರಾಚೀನಶುದ್ಧಪಾಠೇನ ಪ್ರಕಟೇಭವಿತುಂ ಕ್ಷಮಂ ||

೨

ನಾರಸಿಂಹಾದಿ ಸುಪ್ತಾದಿ ವಿಟಂಕನಯನಾದಿ ಚ |
ಸರ್ವಜ್ಞಾದ್ಯನ್ನದಾದ್ಯಗ್ರೇ ಸರ್ವತಸ್ತು ತಿವಾದಿ ಚ ||
ಗತ್ಯಾದಿ ಚೈವ ಸಪ್ತಾಶ್ವರಥರೂಪ್ಯಾದಿ ಸಂಖ್ಯಯಾ |
ಸ್ವರ್ಗಾಪವರ್ಗದಾತ್ರಾದಿ ಕದ್ರುದ್ರಾದಿ ಶತಂ ಶತಂ ||
ಅನ್ಯೂನಾನತಿರಿಕ್ತಾನಾಂ ನಾಮ್ನಾಂ ಸಾಹಸ್ರಮೀರಿತಂ |
ಭಾವಭೇದೇನ ಕೇಷಾಂಚಿತ್ ಪುನರುಕ್ತಂ ನಿವಾರಿತಂ ||

೩

ಪ್ರಾಯಶ್ಚತುರ್ಥ್ಯಂತತಯಾ ನಾಮಾನಿ ಸುಲಭಾನ್ಯಥ |
ಪರಾಣಿ ಪರಿಣಾಮ್ಯಾನಿ ತಥೈವಾತ್ರ ಸುಬುದ್ಧಿಭಿಃ ||

ಪ್ರಣವಾದಿ ಸದಾ ನಾಮ ಶ್ರೀನೃಸಿಂಹಾಯ ಶಬ್ದತಃ |
 ಉತ್ತರೇಣ ವಿಶಿಷ್ಟಂ ಸತ್ ನಮೋಂತಂ ಮಂತ್ರ ಅರ್ಚನೇ ||
 ತತ್ತಲ್ಲಿಂಗಾನಿ ನಾಮಾನಿ ಸ್ವಸ್ವಲಿಂಗಾನಿ ಸರ್ವದಾ |
 ತುಭ್ಯಂ ತೇಸ್ತು ಚಕಾರಾದಿರ್ನ ಖಲ್ವೇವ ನಿರರ್ಥಕಃ ||
 ಸಂಯುಗಾಸ್ಸುಹೃದಶ್ಚೈವ ಪಕ್ಷಮಾಸರ್ತುರ್ವತ್ಸರಾಃ |
 ಯುಗಸಂಧಯ ಇತ್ಯೇಕವಚನಾತ್ ಪರಿಣಾಮಿನಃ ||
 ಮಹಾಪ್ರಳಯಮಿತ್ಯಸ್ಮಾತ್ ಪ್ರಳಯಃ ಕೃಷ್ಯತೇ ಮುಹುಃ ||

೪

ಸಿಂಹಶ್ಚ ಸಿಂಹರಾಜಶ್ಚ ವಿಭುವೀರೋ ಗುರುರ್ಜಯಃ |
 ಉಗ್ರರೂಪೀ ಮಹಾದಂಷ್ಟು ಈಶಾನೋ ರುದ್ರ ಏವ ಚ ||
 ಭೂತಾನಾಸಶ್ಚ ಭೂತಶ್ಚ ನೀಲಃ ಕಲ್ಪಸ್ತಥೈವ ಚ |
 ಧರ್ಮಶ್ಚಾಂತಶ್ಚ ಯೋಗಶ್ಚ ಪ್ರಬೋಧೋ ದೀಪ್ತ ಏವ ಚ ||
 ಬ್ರಹ್ಮಾಸಿ ಚ ಸುಕೇಶಶ್ಚ ದ್ವಿಭವತ್ಯೇಕವಿಂಶತಿಃ |
 ನಪುಂಸಕಂ ತು ಬ್ರಹ್ಮೈಕಂ ಪುಂಬ್ರಹ್ಮಾ ಜೈಕ ಇಷ್ಯತೇ ||
 ನರಸಿಂಹೇತಿ ನಾಮೈಕಂ ನಾರಸಿಂಹಚತುಷ್ಟಯಂ |
 ತಥಾನಂತಾಯ ದೇವಾಯ ಭಾವಭೇದಾತ್ ತ್ರಯಂ ತ್ರಯಂ ||

೫

ವಿಶೇಷಣಾನಿ ಬ್ರಹ್ಮಾತ್ಮಾಪ್ಯಾದ್ಯೇಶಾನಸ್ತಥಾ ಪರಂ |
 ಸತ್ತೋದ್ರಿಕ್ತೋ ರಜೋದ್ರಿಕ್ತಸ್ತನೋದ್ರಿಕ್ತಸ್ತಥೈವ ಚ ||
 ದ್ವಿತೀಯಸಿಂಹರಾಜಶ್ಚೋಧ್ವಜಿಹ್ವ ಇತಿ ಚಾಷ್ಟಮೈ ||

೬

ನಿತ್ಯಾಯೇತಿ ದ್ವಯಂ ನಾಮ ನಿತ್ಯದ್ವಂದ್ವಂ ವಿಶೇಷಣಂ |
 ನಿತ್ಯಮನ್ಯತ್ ಕ್ರಿಯಾರ್ಥಂ ಸ್ಯಾತ್ ಸದೈವೇತ್ಯಾದಿವತ್ ವಿಭುಃ ||
 ನಿತ್ಯಂ ನೈಮಿತ್ತಿಕಂ ದೈವಂ ಪ್ರಳಯಸ್ಯ ವಿಶೇಷಣಂ |
 ಏವಂ ವಿಶೇಷಣಂ ನಿತ್ಯಂ ಸಪ್ತವಿಂಶತಿಕಾತ್ಮನಃ ||

೨

ನಾಮ್ನಾಂ ಚತುಷ್ಕಮಾನಾಭೇರಿತ್ಯಾದೌ ತ್ರಿವದಂ ವಿದುಃ |
 ವೈಷ್ಣವಂ ವಪುರಿತ್ಯತ್ರ ಪ್ರಯೋಗಃ ಸ್ಯಾತ್ ಸಮಾಸತಃ ||
 ರುದ್ರಮೀಶಾನಮಿತ್ಯತ್ರ ವಿಶೇಷೋ ರುದ್ರ ಉತ್ತರಃ |
 ಸಿಂಹಾಯೇತಿ ದ್ವಯಂ ತಾವತ್ ವಿಶೇಷ್ಯತ್ವೇನ ನಾನ್ಯಥಾ ||
 ನಮೋಸ್ತು ನಾರಾಯಣಾದೌ ಪ್ರತಿಪಾದೈಕನಾಮಶಃ |
 ಷೋಡಶೈವ ತು ನಾಮಾನಿ, ಸ್ತೋತ್ರಂ ದ್ಯಾವಾದಿ; ನಾಮ ನ ||

೮

ಕಲಾಕಾಷ್ಠಾವಿಲಿಪ್ತೈಕಂ ಪರ್ವತಾರಣ್ಯಮೇವ ಚ |
 ಆಕಾರಾದಿಕ್ಷಕಾರಾಂತಂ ತಥಾಹೋರಾತ್ರಮೇವ ಚ ||
 ಏವಂ ಚತುರ್ವೇದಮಯೋತ್ತಮನಾಮೈಕಮೇವ ಹಿ |
 ಬ್ರಹ್ಮಾತ್ಮನೇ ಬ್ರಹ್ಮಣೇ ಸ್ಯಾದೇಕಮೇವಂ ತ್ರಿಧಾಽಽತ್ಮನೇ ||
 ಪರಸ್ಮೈ ಜ್ಯೋತಿಷೇವೈಕಂ ಜ್ಯೋತಿರ್ಲೋಕಸ್ವರೂಪವತ್ |
 ಸರ್ವತಶ್ಚ ಬ್ಧಪೂರ್ವಂ ಚ ಬಹುಯೋಜನಪೂರ್ವಕಂ ||
 ವಿಶಿಷ್ಟಂ ನಾಮು ಷಷ್ಠ್ಯಂತಪದಪೂರ್ವಪತಿಂ ವಿದುಃ |
 ಊರ್ಧ್ವಜಿಹ್ವಾಯಸಿಂಹಾಯೇತ್ಯೈಕಂ ನಾಮ ಭವೇದ್ಯಥಾ ||
 ಸಿಂಹರಾಜಾಯಸಿಂಹಾಯೇತ್ಯೈಕಂ ನಾಮ ಭವೇತ್ತಥಾ |
 ಪ್ರಾಣಿನಾಂ ಪ್ರಾಣ ಇತ್ಯೈಕಂ ತಥೈಕಂ ಸರ್ವದೇಹಿನಾಂ —
 ಪ್ರತ್ಯಗಾತ್ಮೇತಿ ಬೋಧವ್ಯಂ ಇತ್ಯೌಚಿತ್ಯಂ ಪ್ರಪಂಚಿತಂ |
 ಪೂರ್ವಾಚಾರ್ಯೈ ರಿದಂ ಸರ್ವಮಸ್ಮಾಭಿರ್ನೋ ನಿವೇದಿತಂ ||

ಪರಿಶಿಷ್ಟದ ವಿವರಣೆ

೧) ಈ ವಿಷಯವನ್ನು ಮುನ್ನುಡಿಯಲ್ಲೇ ಕೊಡಲಾಗಿದೆ.

೨) 1. ನಾರಸಿಂಹ, 2. ಸುಪ್ತ, 3. ವಿಟಂಕನಯನ, 4. ಸರ್ವಜ್ಞ, 5. ಅನ್ನದ, 6. ತದಗ್ರೇಸರ್ವತತ್ವವ, 7. ಗತಿ, 8. ಸಪ್ತಾಶ್ವರಥರೂಪಿ, 9. ಸ್ವರ್ಗಾಪನರ್ಗದಾತ್ಮ, 10. ಕದ್ರುದ್ರ ಎಂಬ ನಾಮಗಳಿಂದ ಆರಂಭವಾಗುವ ನೂರು ನೂರು ನಾಮಗಳು ಸೇರಿ ಹೆಚ್ಚು ಕಮ್ಮಿ ಇಲ್ಲದೆ ಸರಿಯಾಗಿ ಸಾವಿರ ನಾಮಗಳಾಗುವುವು. ಒಂದೇ ನಾಮ ಹಲವುಕಡೆ ಇದ್ದರೂ ಅವುಗಳ ಅರ್ಥ ಅಭಿಪ್ರಾಯ ಬೇರೆ.

೩) ಸಾಮಾನ್ಯವಾಗಿ ನಾಮಗಳೆಲ್ಲ ಚತುರ್ಥೀ ವಿಭಕ್ತಿಯಲ್ಲೇ ಇರುವುವು. ಇತರ ವಿಭಕ್ತಿಯಲ್ಲಿರುವ ಸಹಸ್ರೋದರ!, ಮಹಾಸಿಂಹಂ, ಭವಿಷ್ಯಃ, ಮುಂತಾದುವುಗಳನ್ನು ಚತುರ್ಥಿಗೆ ಬದಲಾಯಿಸಿಕೊಳ್ಳಬೇಕು. ಓಂಕಾರಾದಿಯಾಗಿ ಶ್ರೀನೃಸಿಂಹಾಯ ನಮಃ ಎಂದು ಕೊನೆಗೆ ಸೇರಿ ನಾಮಗಳೆಲ್ಲ ಅರ್ಚನೆಯ ಮಂತ್ರಗಳಾಗುವುವು. ಉದಾ—

“ಓಂ ನಾರಸಿಂಹಾಯ ಶ್ರೀನೃಸಿಂಹಾಯ ನಮಃ” ಇತ್ಯಾದಿ.

ನಾಮಗಳು ವಿವಿಧ ಲಿಂಗಗಳಲ್ಲಿರುವುವು. ಅವುಗಳ ಲಿಂಗ ಎಂದೂ ವ್ಯತ್ಯಾಸವಾಗದು.

ಸಂಯುಗಾಃ, ಸುಹೃದಃ, ಪಕ್ಷಮಾಸರ್ತುವತ್ಸರಾಃ, ಯುಗಸಂಧಯಃ ಎಂಬ ನಾಲ್ಕು ನಾಮಗಳು ಮಾತ್ರ ಬಹುವಚನದಲ್ಲಿವೆ. ಇವನ್ನು ಏಕವಚನಕ್ಕೆ ಬದಲಾಯಿಸಿಕೊಳ್ಳಬೇಕು.

ಮಹಾಪ್ರಳಯ ಎಂಬ ಶಬ್ದವನ್ನು ಬಿಡಿಸಿ “ಪ್ರಳಯ” ಎಂಬುದಕ್ಕೆ ನಿತ್ಯ ಮುಂತಾದ ವಿಶೇಷಣಗಳನ್ನು ಸೇರಿಸಬೇಕು. ತುಭ್ಯಂ, ತೇ, ಅಸ್ತು, ಚ, ಮುಂತಾದ ಶಬ್ದಗಳು ಅಲ್ಲಲ್ಲಿ ವಿಶೇಷಾರ್ಥಗಳನ್ನು ಕೊಡುವುವು; ಅದುದರಿಂದ ವ್ಯರ್ಥವಲ್ಲ.

೪) ನರಸಿಂಹ ಎಂಬ ಶಬ್ದ ಒಂದೇಸಲ ಬಂದಿದೆ. ಎರಡು ಸಲ ಬಂದಿರುವ ಶಬ್ದಗಳು ಕೆಳಕಾಣಿಸುವ ಇಪ್ಪತ್ತೊಂದು. ಸಿಂಹ, ಸಿಂಹರಾಜ, ವಿಭು, ವೀರ, ಗುರು, ಜಯ, ಉಗ್ರರೂಪಿ, ಮಹಾದಂಷ್ಟ್ರ, ಈಶಾನ, ರುದ್ರ, ಭೂತಾನಾಸ, ಭೂತ, ನೀಲ, ಕಲ್ಪ, ಧರ್ಮ, ಶಾಂತ, ಯೋಗ, ಪ್ರಬೋಧ, ದೀಪ್ತ, ಮತ್ತು ಸುಕೇಶ. ಮೂರು ಸಲ ಬಂದಿರುವ ಶಬ್ದಗಳು ಅನಂತ ಮತ್ತು ದೇವ. ನಾರಸಿಂಹ ಶಬ್ದ ಮಾತ್ರ ನಾಲ್ಕು ಸಲ ಬಂದಿದೆ.

ಇವುಗಳಲ್ಲಿ ಬ್ರಹ್ಮಶಬ್ದ ಒಂದೆಡೆ “ಬ್ರಹ್ಮ” ಎಂದು ನವುಂಸಕಲಿಂಗ ದಲ್ಲೂ ಮತ್ತೊಂದೆಡೆ “ಬ್ರಹ್ಮಾ” ಎಂದು ಪುಲ್ಲಿಂಗದಲ್ಲೂ ಇದೆ.

೫) ಈ ಕೆಳಕಾಣಿಸುವ ಎಂಟು ಶಬ್ದಗಳೂ ಇತರ ಕೆಲವು ಶಬ್ದಗಳಿಗೆ ವಿಶೇಷಣಗಳೇ ಆಗುವುವು. — 1. ಬ್ರಹ್ಮಾತ್ಮಾ 2. ಮೊದಲನೆಯ ಈಶಾನ 3. ಪರಂ 4. ಸತ್ತೋದ್ರಿಕ್ತ 5. ರಜೋದ್ರಿಕ್ತ 6. ತಮೋದ್ರಿಕ್ತ 7. ಎರಡನೆಯ ಸಿಂಹರಾಜ 8. ಊಧ್ವಜಿಹ್ವ.

೬) “ನಿತ್ಯ” ಶಬ್ದ ಬಹಳಸಲ ಬಂದಿದೆ. ಅವುಗಳಲ್ಲಿ ಎರಡು ನಿತ್ಯ ಶಬ್ದಗಳು ನಾಮಗಳು. ಉದಾ—1. ‘ನಿರಾಲಂಬಾಯ-ನಿತ್ಯಾಯ’ 2. ನಮೋ ನಿತ್ಯಾಯ. ಮತ್ತೆರಡು ನಾಮವಿಶೇಷಣಗಳು. ಉದಾ — 1. “ನಿತ್ಯಂ ನೈಮಿತ್ತಿಕಂ ದೈವಂ” ಎಂಬಲ್ಲಿ ಈ ಮೂರು ಪದಗಳೂ ಪ್ರತ್ಯೇಕ-ಪ್ರಳಯ ಶಬ್ದಕ್ಕೆ ಸೇರಿ ನಿತ್ಯಪ್ರಳಯಾಯ, ನೈಮಿತ್ತಿಕಪ್ರಳಯಾಯ, ದೈವಪ್ರಳಯಾಯ ಎಂದಾಗುವುವು. 2. ನಿತ್ಯಂ ಸಪ್ತವಿಂಶತಿಕಾತ್ಮನೇ ಎಂಬಲ್ಲಿ ನಿತ್ಯಶಬ್ದ ಸಪ್ತವಿಂಶತಿಕಾತ್ಮತ್ವಕ್ಕೆ ವಿಶೇಷಣ. ಉಳಿದ ನಿತ್ಯಶಬ್ದಗಳೆಲ್ಲ ‘ಸದಾ’ ಮೊದಲಾದ ಶಬ್ದಗಳಂತೆ ಕ್ರಿಯಾವಿಶೇಷಣಗಳು. ಉದಾ — ಸದಾನಮಃ; ನಿತ್ಯಂನಮಃ.

೭) “ಆನಾಭೇಃ” ಎಂಬ ಶ್ಲೋಕದಲ್ಲಿ ಮೂರು ಮೂರು ಶಬ್ದಗಳು ಸೇರಿ ನಾಲ್ಕೇ ನಾಮಗಳು. ಅವುಗಳಲ್ಲಿ “ವೈಷ್ಣವಂ, ವಪುಃ” ಎಂಬ ಶಬ್ದಗಳನ್ನು ಸಮಾಸಮಾಡಿ ವೈಷ್ಣವವಪುಷೇ ಎಂದೂ, “ರುದ್ರಮೀಶಾನಂ” ಎಂಬುದನ್ನು ಈಶಾನಾಯ ರುದ್ರಾಯ ಎಂದೂ ಬದಲಾಯಿಸಿಕೊಳ್ಳಬೇಕು.

“ನವೋಸ್ತು ನಾರಾಯಣ” ನೊದಲಾದ ನಾಲ್ಕು ಪದ್ಯಗಳಲ್ಲಿ ಪಾದ ಒಂದಕ್ಕೆ ಒಂದೇ ನಾಮದಂತೆ ಹದಿನಾರೇ ನಾಮಗಳು. “ದ್ಯಾವಾ ಸೃಧಿನ್ಯೋಃ” ನೊದಲಾದ ನಾಲ್ಕು ಪದ್ಯಗಳೂ ವಿಶ್ವರೂಪದರ್ಶನ ಸ್ತೋತ್ರ. ಇವು ನಾಮಾವಳಿಗೆ ಸೇರುವುದಿಲ್ಲ.

೮) 1. ಕಲಾ-ಕಾಷ್ಠಾ-ವಿಲಿಪ್ತಿಃ 2. ಪರ್ಮತಾರಣ್ಯಂ 3. ಅಕಾರಾದಿ ಕ್ಷಕಾರಾಂತಂ 4. ಅಹೋರಾತ್ರಂ 5. ಚತುರ್ವೇದಮಯೋತ್ತಮಃ 6. ಜ್ಯೋತಿರ್ಲೋಕಸ್ವರೂಪಃ ಎಂಬಿವು ಒಂದೊಂದೇ ಪದಗಳು.

ಎರಡು ಪದಗಳು ಸೇರಿ ಒಂದು ನಾಮವಾಗುವ ಕೆಲವುಂಟು. ಉದಾ—
1. ಪರಂ + ಜ್ಯೋತಿಃ = ಪರಸ್ಮೈ ಜ್ಯೋತಿಷೇ 2. ಊರ್ಧ್ವಜಿಹ್ವಾಯ ಸಿಂಹಾಯ 3. ಸಿಂಹರಾಜಾಯ ಸಿಂಹಾಯ 4. ಪ್ರಾಣಿನಾಂ ಪ್ರಾಣಾಯ 5. ಸರ್ವದೇಹಿನಾಂ ಪ್ರತ್ಯಗಾತ್ಮನೇ. ಹೀಗೆ ಸರ್ವತಃ, ಬಹುಯೋಜನಂ ಎಂಬ ಶಬ್ದಗಳೊಡನೆ ಮುಂದೆ ಸೇರುವ ಶಬ್ದಗಳೂ ಪತಿಶಬ್ದದೊಡನೆ ಹಿಂದೆ ಸೇರುವ ಸಷ್ಟೀ ವಿ ಭ ಕ್ತಿಯ ಶಬ್ದಗಳೂ ಎರಡು ಪದಗಳ ಒಂದೊಂದು ನಾಮಗಳು.

ಹೀಗೆ ಪಾಠಕರಿಗೆ ಇಲ್ಲಿ ಉಚಿತವಾದಷ್ಟು ಮಾತ್ರ ಹಿರಿಯರಿಂದ ತಿಳಿದಷ್ಟು ತಿಳಿಸಲಾಗಿದೆ.



ಶ್ರೀ ನೃಸಿಂಹ ಸಹಸ್ರನಾಮ ಸಾರಾಷ್ಟ್ರೋತ್ತರಶತ ನಾಮಾವಳಿಃ

- ಓಂ ನಾರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ವಜ್ರದಂಷ್ಟ್ರಾಯ ಶ್ರೀನೃಸಿಂಹಾಯ ನಮಃ
 ಓಂ ವಜ್ರಿಣೇ ಶ್ರೀನೃಸಿಂಹಾಯ ನಮಃ
 ಓಂ ವಜ್ರದೇಹಾಯ ಶ್ರೀನೃಸಿಂಹಾಯ ನಮಃ
 ಓಂ ವಜ್ರಾಯ ಶ್ರೀನೃಸಿಂಹಾಯ ನಮಃ
 ಓಂ ವಜ್ರನಖಾಯ ಶ್ರೀನೃಸಿಂಹಾಯ ನಮಃ
 ಓಂ ಜ್ವಾಲಾಮಾಲಸ್ವರೂಪಾಯ ಶ್ರೀನೃಸಿಂಹಾಯ ನಮಃ
 ಓಂ ಜ್ವಾಲಜಿಹ್ವಾಯ ಶ್ರೀನೃಸಿಂಹಾಯ ನಮಃ
 ಓಂ ಜ್ವಾಲಿನೇ ಶ್ರೀನೃಸಿಂಹಾಯ ನಮಃ
 ಓಂ ಅಘೋರಾಯ ಶ್ರೀನೃಸಿಂಹಾಯ ನಮಃ
 ಓಂ ಸುಘೋರಾಯ ಶ್ರೀನೃಸಿಂಹಾಯ ನಮಃ
 ಓಂ ಘೋರಘೋರತರಾಯ ಶ್ರೀನೃಸಿಂಹಾಯ ನಮಃ
 ಓಂ ಶತ್ರುಘ್ನಾಯ ಶ್ರೀನೃಸಿಂಹಾಯ ನಮಃ
 ಓಂ ವಿಷಘ್ನಾಯ ಶ್ರೀನೃಸಿಂಹಾಯ ನಮಃ
 ಓಂ ವಿಘ್ನ ಕೋಟಿಹರಾಯ ಶ್ರೀನೃಸಿಂಹಾಯ ನಮಃ
 ಓಂ ರಕ್ಷೋಘ್ನಾಯ ಶ್ರೀನೃಸಿಂಹಾಯ ನಮಃ
 ಓಂ ಮದಘ್ನಾಯ ಶ್ರೀನೃಸಿಂಹಾಯ ನಮಃ
 ಓಂ ಭೂತಘ್ನಾಯ ಶ್ರೀನೃಸಿಂಹಾಯ ನಮಃ
 ಓಂ ಭೂತವೇತಾಳಘಾತಾಯ ಶ್ರೀನೃಸಿಂಹಾಯ ನಮಃ
 ಓಂ ಭೂತಾಧಿಪತಯೇ ಶ್ರೀನೃಸಿಂಹಾಯ ನಮಃ
 ಓಂ ಭೂತಗ್ರಹವಿನಾಶಾಯ ಶ್ರೀನೃಸಿಂಹಾಯ ನಮಃ
 ಓಂ ಭೂತಸಂಯಮಿನೇ ಶ್ರೀನೃಸಿಂಹಾಯ ನಮಃ

೧೦

೨೦

- ಓಂ ಸರ್ವಾರಿಷ್ಟವಿನಾಶಾಯ ಶ್ರೀನೃಸಿಂಹಾಯ ನಮಃ
 ಓಂ ಸರ್ವಸಂವತ್ಸರಾಯ ಶ್ರೀನೃಸಿಂಹಾಯ ನಮಃ
 ಓಂ ಸರ್ವದುಃಖಪ್ರಶಾಂತಾಯ ಶ್ರೀನೃಸಿಂಹಾಯ ನಮಃ
 ಓಂ ಸರ್ವಸೌಭಾಗ್ಯದಾಯಿನೇ ಶ್ರೀನೃಸಿಂಹಾಯ ನಮಃ
 ಓಂ ಸರ್ವಜ್ವರವಿನಾಶಾಯ ಶ್ರೀನೃಸಿಂಹಾಯ ನಮಃ
 ಓಂ ಸರ್ವರೋಗಾಪಹಾರಿಣೇ ಶ್ರೀನೃಸಿಂಹಾಯ ನಮಃ
 ಓಂ ಸರ್ವಾಭಿಚಾರಹಂತ್ರೇ ಶ್ರೀನೃಸಿಂಹಾಯ ನಮಃ
 ಓಂ ಸರ್ವೋತ್ಪಾತವಿಘಾತಿನೇ ಶ್ರೀನೃಸಿಂಹಾಯ ನಮಃ ೩೦
 ಓಂ ಸುಬ್ರಹ್ಮಣ್ಯಾಯ ಶ್ರೀನೃಸಿಂಹಾಯ ನಮಃ
 ಓಂ ದೇವಾಯ ಶ್ರೀನೃಸಿಂಹಾಯ ನಮಃ
 ಓಂ ಬ್ರಹ್ಮಣ್ಯಾಯ ಶ್ರೀನೃಸಿಂಹಾಯ ನಮಃ
 ಓಂ ತ್ರಿವೇದಿನೇ ಶ್ರೀನೃಸಿಂಹಾಯ ನಮಃ
 ಓಂ ನಾರಾಯಣ ನಾರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನಾರಾಯಣ ವೀರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನಾರಾಯಣ ಕ್ರೂರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನಾರಾಯಣ ದಿವ್ಯಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನಾರಾಯಣ ವ್ಯಾಘ್ರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನಾರಾಯಣ ಪುಚ್ಛಸಿಂಹಾಯ ಶ್ರೀನೃಸಿಂಹಾಯ ನಮಃ ೪೦
 ಓಂ ನಾರಾಯಣ ಪೂರ್ಣಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನಾರಾಯಣ ರೌದ್ರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಭೀಷಣಭದ್ರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ವಿಹ್ವಲನೇತ್ರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಬೃಂಹಿತಭೂತಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನಿರ್ಮಲಚಿತ್ರಸಿಂಹಾಯ ಶ್ರೀನೃಸಿಂಹಾಯ ನಮಃ

- ಓಂ ನಿರ್ಜಿತಕಾಲಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಕಲ್ಪಿತಕಲ್ಪಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಕಾಮದಕಾಮಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಭುವನೈಕಸಿಂಹಾಯ ಶ್ರೀನೃಸಿಂಹಾಯ ನಮಃ ೫೦
 ಓಂ ಹಿರಣ್ಯವರ್ಣದೇಹಾಯ ಶ್ರೀನೃಸಿಂಹಾಯ ನಮಃ
 ಓಂ ಹಿರಣ್ಯಾಕ್ಷವಿನಾಶಿನೇ ಶ್ರೀನೃಸಿಂಹಾಯ ನಮಃ
 ಓಂ ಭೈರವಾಯ ಶ್ರೀನೃಸಿಂಹಾಯ ನಮಃ
 ಓಂ ಸುಕೇಶಾಯ ಶ್ರೀನೃಸಿಂಹಾಯ ನಮಃ
 ಓಂ ಭೀಷಣಾಯ ಶ್ರೀನೃಸಿಂಹಾಯ ನಮಃ
 ಓಂ ಆಂತ್ರಮಾಲಿನೇ ಶ್ರೀನೃಸಿಂಹಾಯ ನಮಃ
 ಓಂ ಪಾತಾಳಸ್ಥಿತಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಪರ್ವತವಾಸಿನೇ ಶ್ರೀನೃಸಿಂಹಾಯ ನಮಃ
 ಓಂ ಜಲಸ್ಥಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಅಂತರಿಕ್ಷಸ್ಥಿತಾಯ ಶ್ರೀನೃಸಿಂಹಾಯ ನಮಃ ೬೦
 ಓಂ ಕಾಲಾಗ್ನಿರುದ್ರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಚಂಡಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಅಭಯಂಕರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ನರಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ಸುದರ್ಶನಾಯ ಶ್ರೀನೃಸಿಂಹಾಯ ನಮಃ
 ಓಂ ಸೂಕ್ತಾಯ ಶ್ರೀನೃಸಿಂಹಾಯ ನಮಃ
 ಓಂ ನಿರುಕ್ತಾಯ ಶ್ರೀನೃಸಿಂಹಾಯ ನಮಃ
 ಓಂ ಖಗೇಂದ್ರಾಯ ಶ್ರೀನೃಸಿಂಹಾಯ ನಮಃ
 ಓಂ ಮೃಗೇಂದ್ರಾಯ ಶ್ರೀನೃಸಿಂಹಾಯ ನಮಃ
 ಓಂ ನಾಗೇಂದ್ರಾಯ ಶ್ರೀನೃಸಿಂಹಾಯ ನಮಃ ೭೦

- ಓಂ ದೃಢಾಯ ಶ್ರೀನೃಸಿಂಹಾಯ ನಮಃ
 ಓಂ ಮತ್ಸ್ಯಸ್ವರೂಪಾಯ ಶ್ರೀನೃಸಿಂಹಾಯ ನಮಃ
 ಓಂ ಕಚ್ಛಪಾಯ ಶ್ರೀನೃಸಿಂಹಾಯ ನಮಃ
 ಓಂ ಯಜ್ಞವರಾಹಾಯ ಶ್ರೀನೃಸಿಂಹಾಯ ನಮಃ
 ಓಂ ಶ್ರೀನೃಸಿಂಹಾಯ ಶ್ರೀನೃಸಿಂಹಾಯ ನಮಃ
 ಓಂ ವಿಕ್ರಮಾಕ್ರಾಂತಲೋಕಾಯ ಶ್ರೀನೃಸಿಂಹಾಯ ನಮಃ
 ಓಂ ವಾಮನಾಯ ಶ್ರೀನೃಸಿಂಹಾಯ ನಮಃ
 ಓಂ ಮಹೌಜಸೇ ಶ್ರೀನೃಸಿಂಹಾಯ ನಮಃ
 ಓಂ ಭಾರ್ಗವರಾಮಾಯ ಶ್ರೀನೃಸಿಂಹಾಯ ನಮಃ
 ಓಂ ರಾವಣಾಂತಕರಾಯ ಶ್ರೀನೃಸಿಂಹಾಯ ನಮಃ ೮೦
 ಓಂ ಬಲರಾಮಾಯ ಶ್ರೀನೃಸಿಂಹಾಯ ನಮಃ
 ಓಂ ಕಂಸಪ್ರಧ್ವಂಸಕಾರಿಣೇ ಶ್ರೀನೃಸಿಂಹಾಯ ನಮಃ
 ಓಂ ಬುದ್ಧಾಯ ಶ್ರೀನೃಸಿಂಹಾಯ ನಮಃ
 ಓಂ ಬುದ್ಧರೂಪಾಯ ಶ್ರೀನೃಸಿಂಹಾಯ ನಮಃ
 ಓಂ ತೀಕ್ಷ್ಣರೂಪಾಯ ಶ್ರೀನೃಸಿಂಹಾಯ ನಮಃ
 ಓಂ ಕಲ್ಕಿನೇ ಶ್ರೀನೃಸಿಂಹಾಯ ನಮಃ
 ಓಂ ಸಾಲಗ್ರಾಮನಿವಾಸಾಯ ಶ್ರೀನೃಸಿಂಹಾಯ ನಮಃ
 ಓಂ ಕ್ಷೀರಾಬ್ಧಿಶಯನಾಯ ಶ್ರೀನೃಸಿಂಹಾಯ ನಮಃ
 ಓಂ ಪರಪ್ರಧ್ವಂಸಕಾಯ ಶ್ರೀನೃಸಿಂಹಾಯ ನಮಃ
 ಓಂ ಶಂಖಚಕ್ರಧರಾಯ ಶ್ರೀನೃಸಿಂಹಾಯ ನಮಃ ೯೦
 ಓಂ ಸಾಮಸ್ತನಾಯ ಶ್ರೀನೃಸಿಂಹಾಯ ನಮಃ
 ಓಂ ಸೌಮ್ಯಾಯ ಶ್ರೀನೃಸಿಂಹಾಯ ನಮಃ
 ಓಂ ಭಕ್ತಿಗಮ್ಯಾಯ ಶ್ರೀನೃಸಿಂಹಾಯ ನಮಃ
 ಓಂ ಉಗ್ರನೇತ್ರಾಯ ಶ್ರೀನೃಸಿಂಹಾಯ ನಮಃ

ಓಂ ವ್ಯಗ್ರಾಯ ಶ್ರೀನೃಸಿಂಹಾಯ ನಮಃ

ಓಂ ಸಮಗ್ರಗುಣಶಾಲಿನೇ ಶ್ರೀನೃಸಿಂಹಾಯ ನಮಃ

ಓಂ ಬಾಲಗ್ರಹವಿನಾಶಾಯ ಶ್ರೀನೃಸಿಂಹಾಯ ನಮಃ

ಓಂ ಪಿಶಾಚಗ್ರಹಘಾತಿನೇ ಶ್ರೀನೃಸಿಂಹಾಯ ನಮಃ

ಓಂ ದುಷ್ಟಗ್ರಹನಿಹಂತ್ರೇ ಶ್ರೀನೃಸಿಂಹಾಯ ನಮಃ

ಓಂ ನಿಗ್ರಹಾನುಗ್ರಹಾಯ ಶ್ರೀನೃಸಿಂಹಾಯ ನಮಃ

೧೦೦

ಓಂ ಧರ್ಮನೇತ್ರಾಯ ಶ್ರೀನೃಸಿಂಹಾಯ ನಮಃ

ಓಂ ಕರುಣಾಕರಾಯ ಶ್ರೀನೃಸಿಂಹಾಯ ನಮಃ

ಓಂ ಪುಣ್ಯನೇತ್ರಾಯ ಶ್ರೀನೃಸಿಂಹಾಯ ನಮಃ

ಓಂ ಅಭೀಷ್ಟದಾಯಕಾಯ ಶ್ರೀನೃಸಿಂಹಾಯ ನಮಃ

ಓಂ ಜಯಸಿಂಹರೂಪಾಯ ಶ್ರೀನೃಸಿಂಹಾಯ ನಮಃ

ಓಂ ವರಸಿಂಹರೂಪಾಯ ಶ್ರೀನೃಸಿಂಹಾಯ ನಮಃ

ಓಂ ರಣಸಿಂಹರೂಪಾಯ ಶ್ರೀನೃಸಿಂಹಾಯ ನಮಃ

ಓಂ ನರಸಿಂಹರೂಪಾಯ ಶ್ರೀನೃಸಿಂಹಾಯ ನಮಃ

೧೦೮

ಓಂ ಶ್ರೀಮತೇ ಶ್ರೀಯೋಗಾನಂದ ನೃಸಿಂಹಪರಬ್ರಹ್ಮಣೇ ನಮಃ

— ಮುದ್ರಣ —

ಸಂಸ್ಕೃತ ಸಾಹಿತ್ಯ ಸದನ

೨ ದೇವಪಾರ್ಥಿವ ರೋಡ್, ಚಾಮರಾಜಪುರಂ, ಮೈಸೂರು-೪

ವಿಶದವಾಕ್ ಪ್ರಕಾಶನ, ಮೇಲ್ಕೋಟೆ



ಪ್ರ ಕ ಟ ನೆ ಗ ಳು

- | | | | | |
|----|---|------|----|-----|
| ೧. | ಶ್ರೀ ವರವರಮುನಿ ಸುಪ್ರಭಾತಂ, ಪ್ರಪತ್ತಿಃ, ಮಂಗಳ | | ೧೦ | ಪೈ. |
| ೨. | ಶ್ರೀ ವೇದಾಂತದೇಶಿಕ ಸುಪ್ರಭಾತ-ಪ್ರಪತ್ತಿ, ಮಂಗಳ | | ೧೦ | ” |
| ೩. | ತಿರುಪಾವೈ (ಮೂಲ ಮತ್ತು ಕನ್ನಡ ಸರಳಾನುವಾದ) | | ೩೦ | ” |
| ೪. | ನರಸಿಂಹ ಸಹಸ್ರನಾಮ ಸ್ತೋತ್ರ, ಸುಪ್ರಭಾತ ಇತ್ಯಾದಿ | | ೫೦ | ” |

PRINTED BY

SAMSKRITA SAHITYA SADANA

2. DEVAPARTHIVA ROAD, CHAMARAJAPURAM, MYSORE 4